




# अद्वैतसिद्धान्तवैजयन्ती



वन्दे वन्दास्मन्दारमिन्दिरानन्दमन्दिरम् ।

वृन्दावनचर भक्तवृन्दावनपरं महः ॥ १ ॥

पूर्णज्ञानाय निर्भेदपरमानन्दमूर्तये ।

ध्यासशंकररूपाय श्रीपञ्चदशाय नमः ॥ २ ॥

नत्वा श्रीभगवत्पादपादपाथोरुहद्वयम् ।

करोम्यद्वैतसिद्धान्तवैजयन्तीं सता मुदे ॥ ३ ॥

इह खलु परमपुरुषार्थमाधनमात्मतत्त्वज्ञानमाननन्ति  
न्यायवेदान्तनिष्णाताः । तच्च आत्मतत्त्वं कर्तृत्वभोक्तृत्वादिनिखि-  
लानर्थविरहितसच्चिदानन्दधनप्रत्यगभिन्नब्रह्मात्मकमिति तन्नि-  
रूपणीयम् । निरूपणं च साधकप्रदर्शनव्याधकनिराकरणा-  
भ्याम् । तत्र च साधिकाः— ‘असंगो ह्यं पुरुषः’ ‘सत्यं  
ज्ञानमनन्तं ब्रह्म’ ‘सदेव सोम्येदमग्र आसीत्’ ‘नेह

नानास्ति किञ्चन' 'नात्र काचन भिदास्ति' 'तत्त्वमसि' इत्यादयो निश्चिततात्पर्यकाः उपनिषद् एव । तत्र च निश्चितप्रामाण्यकप्रमाणान्तरविरोधे तात्पर्यानिश्चयात् तद्विरोधस्तावन् उपपादनीयः । स च यावत्प्रत्यक्षादिमाह्यद्वैतजातस्य पारमार्थिकत्वं न निराक्रियते तावत् दुरुपपाद इति तस्य मिथ्यात्वमुपपादनीयम् । अतस्तदेवादौ स्वपक्षसाधनानुपन्यासेन प्रपञ्च्यते ॥

तथा हि— तत्र विप्रतिपत्तिः, \*ब्रह्मप्रमातिरिक्तावाध्यं सत्त्वेन प्रतीत्यर्हं चिद्भिन्नं मिथ्या न वा विमतं मिथ्या न वा इत्यादि । अत्र च पक्षतावच्छेदकावच्छेदेन साध्यसिद्धेरुद्देश्यत्वे सामानाधिकरण्येन साध्यभिद्धावपि सिद्धसाधनमिति मते शुक्तिरूप्यादौ तद्वारणाय अवाध्यान्तं पक्षविशेषणम्, तुच्छे ब्रह्मणि च बाधवारणाय अर्हन्तभिन्नान्ते । उक्तं हि दीधितिटीकायाम्— 'अत एवातिप्राचीना अवच्छेदकावच्छेदेनानुमितावप्यंशतः सिद्धसाधनस्य दोषत्वमङ्गीकुर्वन्तो ध्वमिव्यावर्तनाय शब्दानित्यत्वानुमाने वर्णात्मकत्वं पक्षे निवेशयन्ति' इति । यदि च पक्षतावच्छेदकावच्छेदेन

\* तेन विप्रतिपत्तिर्धर्मितावच्छेदकस्यैवानुमाने पक्षतावच्छेदकत्वमुचितमिति शङ्कावकाशो नास्तीत्यर्थः ।

साध्यसिद्धेरुद्देश्यत्वे तत्सामानाधिकरण्येन साध्यसिद्ध्या न सिद्धसाधनमिति नव्यमतमाद्रियते, तदा तथोद्देश्यतायाम् अबाध्यान्तं नोपादेयमेव । इतरविशेषणद्वयं तुच्छे ब्रह्मणि च बाधवारणायोपादेयम् । तत्सामानाधिकरण्येन तथात्वे तु उक्ताबाध्यत्वमात्र पक्षविशेषणम् ॥

यद्यपीदं सिद्धसाधनमुद्धावनीयं न माध्वेन नापि वैशेषिकादिना, शुक्तिरजतादौ माध्वेनालीकत्वस्य, तार्किकैः पारमार्थिकत्वस्यैव अभ्युपगमात्; प्रतिपन्नोपाधौ त्रैकालिकनिषेधप्रतियोगित्वादिमात्रस्य साध्यतायां तस्य शुक्तिरजतादौ माध्वैरभ्युपगमेऽपि ब्रह्मप्रमातिरिक्ताबाध्यत्वस्यापि तत्र तैरभ्युपगमेन सिद्धसाधनानुद्धारात्, सत्तादात्म्यपर्यवसितस्य सत्त्वेन प्रतीत्यर्हत्वस्यापि तद्व्यावर्तकत्वाच्च । तथापि शुक्तिरजतादेः अनिर्वान्यतावादितान्त्रिकैकदेशिना सह विवाद एवाबाध्यान्तस्य पक्षविशेषणत्वानुमरणात् नासंगतिः ॥

न चैवमपि ब्रह्मण्यारोपिते क्षणिकत्वादौ सिद्धसाधनं दुर्वारम्, तस्य क्षणिकत्वाभावप्रकारकब्रह्मज्ञानबाध्यतया ब्रह्मप्रमातिरिक्ताबाध्यत्वसत्त्वादिति वाच्यम्, तस्य ब्रह्मान्यविषयकज्ञानाबाध्यत्वरूपपर्यवसितपक्षविशेषणशून्यत्वेन तदोपानवकाशात् । न च तथापि मूलाविद्यानिवर्तकब्रह्मज्ञानाव्य-

## अद्वैतसिद्धान्तवैजयन्ती ।

शून्यविषयताशालिज्ञान तस्यापि समतमेव । विस्तरस्तु  
शास्त्रारम्भसमर्थने द्रष्टव्य ।

यदि च ज्ञानमपि स्वप्रागभावध्वस , घटादिध्वसोऽप्यु-  
त्तरावस्थारूपो भाव एवेति मन्यते तदा ध्वमपदेन ज्ञानान्य-  
ध्वसो विवक्षणीय । यद्वा उक्तब्रह्मविषयताशून्यधीजन्यत्व-  
ध्वसत्वावच्छिन्नजनकतानिरूपितजन्यत्वान्यतरवन्नाशप्रतियो-  
ग्यज्ञानप्रयुक्तान्यत्वम् अवाध्यान्तेन विवक्षणीयमिति दिक् ॥

यत्तु ब्रह्मप्रमेत्यत्र प्रमापत्त्यस्य स्वप्रकारकयथार्थज्ञान-  
परत्वे विषयादीना तदन्यब्रह्मनिर्विकल्पकज्ञानबाध्यत्वात्  
पक्षालोभ , सप्रकारकज्ञानमात्रस्य प्रमात्वामभवश्च , न च  
प्रत्यक्षादीना व्यावहारिकप्रमाणत्वन तज्जन्यज्ञानानामपि व्या-  
वहारिकप्रमात्वमस्त्येवेति वाच्यम् , तथात्व इयं शुक्ति  
सतीत्यादिज्ञानानामपि ब्रह्मप्रमात्वम तद्वाध्यशुक्तिरजताद  
पक्षतापत्तावशत सिद्धसाधनस्य दुष्परिहरत्वापत्ते , नि-  
ष्प्रकारकज्ञानपरत्वे तत्त्ववादिना निष्प्रकारकज्ञानानङ्गी-  
कारेण तं प्रति आश्रयामिदं , नैयायिकैरपि ब्रह्मविषयक-  
निष्प्रकारकज्ञानानङ्गीकारेण तन्मतोऽप्याभयासिद्धयापत्तिरि-  
त्यतो ब्रह्मविषयकध्रुवमभिज्ञज्ञानमेव ब्रह्मप्रमेत्यनेन विवक्षित-  
मिति केनचित् उक्तम् । तत्र , नैयायिक प्रति तत्त्ववादिन

प्रति च विवादे उक्तविशेषणस्य अनुपादेयत्वात्, असत्ख्या-  
तिवादिमते आश्रयासिद्धेरनवकाशाच्च । तत्त्ववादिशब्देन ता-  
न्त्रिकानुयायिविवक्षायामपि नैयायिकैरपीत्यादेरसंगतिरेव ।  
अस्तु वा यथाकथञ्चित् । तथापि प्रमापदस्य भ्रमभिन्नार्थ-  
कत्वे ब्रह्मपदवैयर्थ्यं दुर्वारमेव । सिद्धान्ते तु प्रमापदस्य अ-  
न्याविषयकार्थकतया ब्रह्मपदसार्थकता चोभ्या ।

विमतत्वं च यद्यपि या काचित् विमतिमादाय ब्रह्मणि शु-  
क्तिरूप्यादौ च अतिप्रसक्तम् उक्तरूपावच्छिन्नविशेष्यकविमति-  
विवक्षणे च उक्तरूपस्यैव पक्षतावच्छेदकत्वसम्भवात् इतराशो-  
पादानमनतिप्रयोजनम्, तथापि ब्रह्मशुक्तिरूप्याद्यविषयिणी  
तुच्छाविषयिणी च या धी या काचित् तादृशधिय विद्यदादि-  
सर्वदृश्यविषयिणीं तद्व्यक्तित्वेनोपादाय तद्धीविषयताया अप-  
लक्षणविधया पक्षतावच्छेदकत्वानुसरणात् न दोषः । तस्याः  
विशेषणविधया पक्षतावच्छेदकत्वे विशिष्टविशेष्यकमुद्धौ  
विधेये तत्सदन्धे वा विशेष्यतावच्छेदकावच्छेद्यत्व प्रती-  
यते, व्याप्यवृत्तेश्च नावच्छेदकमङ्गीक्रियते इति मते मि-  
थ्यात्वस्य तत्प्रतियोगिकस्वरूपसम्बन्धस्य वा व्याप्यवृत्ते-  
उक्तपक्षतावच्छेदकावच्छेद्यत्वासम्भवेनानुमितेभ्रमत्वापत्तिः,  
अतस्तदुपेक्षणम् । यद्धीविषयत्व पक्षतावच्छेदकीक्रियते

तदुद्भयसमानकालीनघटादौ विषयमानस्य वक्ष्यमाणप्रतियोगित्वादिरूपमिध्यात्वस्य पक्षतावच्छेदकीभूततद्वद्विविधयता-  
समानकालीनत्व विषयताया ज्ञानैकसमानकालीनत्वम् इति  
मते बाधितमिति अनुमिते भ्रमत्वापत्तिरत तदुपेक्षणमि-  
त्यपि केचित् ॥

यत्तु पक्षतावच्छेदकधर्मसामानाधिकरण्येन साध्यसि-  
द्धिरूपानुमित्यनुरोधेन अनुमितिकाले सत एव धर्मस्य पक्ष-  
तावच्छेदकत्वमुचितम्, मद्वाप्रमेत्याद्यनुगतधर्माश्रयविमतिवि-  
षयत्व वा पृथिवीत्वजलत्वाद्यननुगतधर्माश्रयविमतिविषयत्वं  
वा पक्षतावच्छेदक न अनुमानकाले अस्ति, विमते समयध-  
न्धसध्यानुविधयसवरणादिना व्यवहितत्वात्, विषयतायाश्च  
विषयिसमानकालीनत्वनियमादित्यनुशयेन विमते तद्विषय-  
त्वस्य वा उपलक्षणविधया पक्षतावच्छेदकत्वानुसरणम्,  
ननु पक्षतावच्छेदकाभावे, पक्षतावच्छेदकविशिष्टे हेतु-  
मत्ताज्ञानरूपपक्षधर्मताज्ञान न स्यादिति चेन्, न, स्वरूप-  
सत्पक्षतावद्धर्मताज्ञानस्यैव पक्षधर्मताज्ञानत्वात्, न चाव-  
च्छेदकासत्त्वे पक्षतापि कथं वर्ततामिति बाध्यम्, विषय-  
जन्य ज्ञान प्रत्यक्षमिति प्रत्यक्षलक्षणे विषयत्वेनाभिमत-  
घटादौ स्वज्ञानात् पूर्वं विषयत्वस्याभावेऽपि विषयत्वेना-

वच्छेदाया स्वज्ञान प्रति जनकनाया सत्त्वस्थेवोपपत्ते ,  
वस्तुतस्तुत्सर्गतो विशेषणावगाहित्वरूपप्रमाणस्वरूपबाधोऽत्र  
कल्पे दुर्वार , अत एव गन्धप्रागभावावच्छिन्नो घटो गन्ध-  
वानित्यत्र बाध उक्त , उपलक्षणत्वे तु तदसंभव , अतो विम-  
तिविषयत्वज्ञान तद्विषयत्व वा विशेषणविधया पक्षतावच्छेदक  
म्, न्यायवाक्यप्रयोग्यपरामर्शपूर्वक्षणे विमतिज्ञान तदुत्तरक्षणे  
चरम परामर्शं तदुत्तरक्षण अनुमितिरिति पक्षतावच्छे-  
दकानुमित्यो समानकालीनत्वोपपत्तिरिति ॥

तदसत्, पक्षतावच्छेदकधर्मसामानाधिकरण्येन साध्य  
सिद्धौ साध्यपक्षतावच्छेदकयो समानकालीनत्वस्यापि अन-  
पेक्षितत्वेन पक्षतावच्छेदकानुमित्यो समानकालत्वापेक्षाया  
दूरनिरस्तत्वात् । अन्यथा गन्धप्रागभावोपलक्षिते घटे गन्धा-  
नुमित्युच्छेदापत्ते । अत एव गन्धप्रागभावावच्छिन्नघटादिप-  
क्षकस्थल एवासकीर्णबाधो न्यायविद्विरुपदर्शित । किं च तद्ध-  
र्मविशिष्टविशेष्यकानुमितौ तद्धर्मसाध्ययो समानकालत्वभा-  
नानुराधेन तयो समानकालत्वापेक्षायामपि तद्धर्मानुमित्यो  
समानकालत्वापेक्षाया न किञ्चित् बीजमस्ति । तथा सति भा  
विगन्धाविशिष्टे रूपवत्त्वानुमितेर्गिदानीतनाया अप्यनुपपत्ते ।  
एतेन परामर्शकाले पक्षतावच्छेदकाभावे तद्विशिष्ट हेतुमत्ता

ज्ञानरूपपरामर्शानुपपत्तिशङ्कापि निरस्ता । स्वरूपसत्पक्षताव-  
 द्धर्मताज्ञानस्य अनुमितिहेतुत्वे द्रव्यं धूमवदिति परामर्शात् प-  
 र्वतो बहिर्मानित्यनुमित्यापत्तिः, उपलक्षणविधया पक्षतावच्छे-  
 दकावच्छिन्नविशेष्यताकपरामर्शस्य हेतुत्वं च परामर्शकाले प-  
 क्षतावच्छेदकाभावेऽपि उपपन्नम् । किं च नात्र पक्षतावच्छेदक-  
 विशिष्टे पक्षे हेतुमत्ताज्ञानासम्भवोऽपि, पक्षतावच्छेदकहेत्वोः  
 समानकालीनतायाः निर्वाधत्वात् । अत एव न प्रमाणस्वभा-  
 ववाधोऽपि । अपि चानुमितिर्द्विविधा पक्षतावच्छेदकोपल-  
 क्षिते साध्यावगाहिनी तद्विशिष्टे साध्यावगाहिनी च, तत्र च  
 आद्याया उद्देश्यत्वे अनङ्गीर्णवाधासंभवेऽपि द्वितीयाया  
 उद्देश्यत्वे तत्संभवेन अत एवेत्याद्युपपृम्भामङ्गतिः । न  
 च यद्विषयत्वमित्यादिना त्वदुक्तरीत्या पक्षतावच्छेदकी-  
 भवद्विमल्यममानकालीनघटादावनुमितेः भ्रमत्वापत्तिवारणा-  
 यैव विमतिविषयत्वज्ञानस्य पक्षतावच्छेदकत्वानुसरणमाव-  
 द्रयकमिति वाच्यम्, एवमपि विमतिज्ञानाममानकालीने  
 घटाशंशे अनुमितेर्भ्रमत्वापत्त्या विमतिज्ञानविषयत्वस्यापि  
 विशेषणविधया पक्षतावच्छेदकत्वसंभवात् । तथा च न्या-  
 यवाक्यप्रयोज्यपरामर्शपूर्वक्षणे विमतिज्ञानकल्पनम्, तस्य  
 तद्विषयत्वस्य वा, पक्षतावच्छेदकत्वानुसरणं च निरर्थकमेव ।



किंचोक्तविमतिज्ञानस्य तद्विषयत्वञ्च वा विशेषणविधया पक्षतावच्छेदकत्वे पूर्वोक्तरीत्या अनुमितेः भ्रमत्वापत्तिः मिथ्यात्वस्य अव्याप्यवृत्तितामाश्रित्य अर्थान्तरापत्तिश्च, मन्मते त्वनवाच्छिन्नविशेषणतायाः साध्यतावच्छेदकसंबन्धत्वोपगमाददोषः । अव्याप्यवृत्तितानिर्वाहकविलक्षणावच्छेदकत्वानिरूपकत्वमनवाच्छिन्नत्वम्, तद्विशिष्टविशेषणता च साध्यतावच्छेदकसंबन्धः । पक्षतावच्छेदकनिष्ठावच्छेदकत्वं च व्याप्यवृत्त्यवच्छेदकसाधारणमिति विमतिज्ञानस्य तद्विषयताया वा विशेषणविधया पक्षतावच्छेदकत्वेऽपि सार्थान्तरमिति यदि विभाव्यते तदा विमतिविषयतायाः पक्षतावच्छेदकत्वोपेक्षायां प्रागुक्तं बीजान्तरमनुसंधेयमिति दिक् ॥

प्रत्येकं वा विप्रतिपत्तिः—वियत् मिथ्या न वा, पृथिवी मिथ्या न वेत्यादि । एवं वियदादेः पक्षत्वेऽपि न घटादौ संदिग्धानैकान्तिकता, पक्षसमत्वात् घटादेः । तथा हि—पक्षे साध्यसंदेहस्य अनुगुणत्वात् पक्षभिन्न एव संदिग्धानैकान्त्यस्य दोषत्वं वाच्यम् । अत एवोक्तं साध्याभावनिश्चयवति हेतुसंदेह एव संदिग्धानैकान्तिकतोति । पक्षत्वं तु साध्यसंदेहवत्त्वम्, तच्च घटादिसाधारणम्, अतस्तत्र संदिग्धानैकान्तिकत्वं न दोषः । पक्षसमत्वोक्तिस्तु प्रतिज्ञा-

पन्निजन्यसशयस्य अनुमित्यनङ्गत्वेऽपि व्युदमनीयतया वि-  
 चाराङ्गत्वमस्येवेति, तन्न, वादिप्रतिवादिनो मध्यस्थाना  
 च निश्चयवत्त्वेन व्युदमनीयसशयस्यैव अभावात्, न  
 च वाद्यादिषु मशय प्रति विप्रतिपत्तेर्निश्चयादिना प्रति  
 बन्धादजनकत्वेऽपि स्वरूपयोग्यत्वान् सशयम्भारकतयैव  
 सशयामावरूपफलज्ञानोपयोगिनो विप्रतिपत्तिरवश्य प्रदर्श  
 नीयति वाच्यम्, वाद्यादीना विशेषदर्शनवत्त्वधौव्येण  
 कचिदपि वाद्यादिनिष्ठमशयानुपधायकत्वेन तादृशसशय प्रति  
 तस्या स्वरूपयोग्यत्वस्याप्यकल्पनान्, कचित् फलोपहितजा-  
 तीयस्यैव स्वरूपयोग्यत्वान्, वाद्यादीना निश्चयवत्त्वस्य तद-  
 र्थानमशयामावरूपत्वस्य च कथात पूर्वं समविद्यत्वज्ञापक-  
 परीक्षादिना सिद्धत्वेन तादृशफलज्ञापनस्य व्यर्थत्वाच्च, न  
 च परपञ्चमालम्ब्याङ्कारिण कथात्यार्थ जल्पादौ प्रवृत्तिद-  
 र्शनेन वाद्यादीना स्वस्वस्थापनीयमाध्यवृत्तानिश्चयवत्त्वमाव-  
 श्यकमिति वाच्यम्, तथापि तेषा तादृशमाध्यवृत्तानिश्चयसा-  
 ध्याभाववृत्तानिश्चययोरन्यतरवत्त्वनियमेन सशयामभवस्य  
 मुख्यत्वादिति चेन्न, आपातपरीक्षया उक्तानिश्चयवत्त्वसभाव-  
 नायामपि वाद्यादीना तादृशनिश्चयवत्त्वस्य अनावश्यक-  
 त्वान् । विशेषादर्शनदशाया वादिनो सभाषत्यादिपूदाक्षिनेषु

वा विप्रतिपत्तेः संशयोपधायकत्वेन स्वरूपयोग्यताया दुरप-  
ह्वत्वाच्च । न च जल्पे वादिविजयरूपप्रयोजनसद्भावात् न  
फलान्तरप्रदर्शनमावश्यकमिति वाच्यम्, वाद्याद्यपेक्षितवि-  
जयस्य सभापत्यादीन् प्रति फलत्वाभावेन तेषां फलान्त-  
रज्ञानं विना कथाश्रवणानुकूलमनःप्रणिधानादौ प्रवृत्त्यसं-  
भवात् । वाद्यादीना सात्कालिकसंशयाभाववत्त्वे निश्चिते-  
ऽपि निश्चयजन्यसंस्कारस्य कालान्तरे उच्छेदशङ्कया तादृ-  
शसंशयोत्पत्तिसंभवज्ञानेन तदापि संशयाभावोऽनुवर्ततामि-  
तीच्छायाः संभवाच्च । तादृशसंस्कारोच्छेदबीजं च विष-  
यान्तरव्याम्वङ्गादिरेव सर्वानुभवसिद्धः । उद्बोधकसत्त्वास-  
त्त्वाभ्यामितिप्रसङ्गनिरासश्च परेणैव प्रत्याख्यातः ।

यत्तु विप्रतिपत्तिजन्यसंशयस्य व्युत्सनीयतया विचाराङ्ग-  
त्वेऽपि पारिपद्येषु संशयस्य विप्रतिपत्तिं विनापि वादिप्रति-  
वासिसन्नाहादिना कोट्युपस्थितौ विशेषादर्शने मति संभवेन  
विप्रतिपत्तिरनावश्यकमिति, तन्न, वादिप्रतिवासिसन्नाहादितः  
पूर्वमपेक्षिते कथाश्रवणानुकूलमनःप्रणिधानोपयोगिफलवत्ता-  
ज्ञाने तदुत्तरभाविन्याः कोट्युपस्थितेः अप्रयोजकत्वात् ।

किं च यथा समयबन्ध एतन्मतमालम्ब्यैव युवाभ्यां  
विचारः कर्तव्यः इत्याकारको मध्यस्थेन क्रियते, अन्यथा

वादिनोः मतान्तरप्रवेगे अन्यवस्थापत्तेः, यथा वा वा-  
दिनौ परीक्ष्येते, अन्यथा मूर्खस्य विचारे मध्यस्थस्यै-  
वोपहास्यतापत्तेः, तथा विप्रतिपत्तिरपि मध्यस्थेन प्रद-  
र्शनीयैव, अन्यथा प्रासङ्गिकविषयान्तरमादाय वादिनो-  
रेकस्य विजयगर्भाकारापत्त्या प्रकृतविषये विजयपराजयव्य-  
वस्थापनरूपस्य मध्यस्थकर्तव्यस्य अनिवार्यता । विप्रति-  
पत्तौ कृतायां तु मभास्यैः तत्तल्लवणात् विप्रतिपत्तिकोटी  
अपलप्य प्रासङ्गिकविषयान्तरमालम्ब्य न वादिभ्यां जयः  
स्वीकर्तुं शक्यत इति । न च त्वयेदं साधनीयम् अनेनेदं  
दूषणीयमिति मध्यस्थवाक्येन तन्निर्वाहः जङ्गमः, यतो वि-  
प्रतिपत्तिप्रदर्शनोत्तरं वादिना एकस्मिन् पक्षे परिगृहीते सम-  
र्थनाशक्या तत्परित्यक्तः पक्ष एव मया समर्थनीय इति  
परकीयाशक्तिविशेषक्यापनपूर्वकं स्वीयशक्तिविशेषक्यापना-  
र्थिनोऽप्यहंकारिणो विजयोत्कर्षाय विचारे भ्रष्टनिदर्शनेन  
तदनुसारिणा मध्यस्थेन वादिनोरन्यतरस्य तादृशाभिलाषमं-  
भवशङ्कया विप्रतिपत्तिं प्रदर्श्य अनयोर्वैयाभिलषितमेका को-  
टिरेकेन अपरा तु अपरेण व्यवस्थापनीयेत्यपि वक्तुं शक्य-  
त्वेन त्वयेदं साधनीयम् अनेनेदं दूषणीयमिति मध्यस्थवाक्य-  
स्थापनावश्यकत्वात् । विप्रतिपत्तौ दर्शितायां तु वादिनोर्द्वयोर-

पि गयैव प्रथमं पक्षपरिग्रहे मय्येव अशक्तिविशेषः ख्यापितः  
 स्यात् स मा भूदिति अभिप्रायेण त्वयैव विषयो देय इति  
 मध्यस्थं प्रत्युक्त्यनन्तरमेव तादृशव्यवस्थाया मध्यस्थकर्त-  
 र्यत्वात् । वादकथायां च विप्रतिपत्तेरनावश्यकत्वं तार्कि-  
 काणामप्यनुमतम् । यथोक्तं प्रत्यक्षालोके एकवाक्यतापि  
 विप्रतिपत्तिः अतो धर्ममूलकता निराकृता विवादाङ्गसं-  
 शयबीजभूतविप्रतिपत्त्यप्रदर्शनं न्यूनता च परिहृता । तत्त्वनि-  
 र्णिनीधुविचारतया अन्यहेतुकसंशयस्यापि भावात् । तदुक्तम्  
 'अन्यत्र सार्वहेतुक इति' इति दिक् ॥

यत्तु विप्रतिपत्तिजन्यसंशयस्य व्युदसनीयतया तज्जनक-  
 वाक्यस्य यथावश्यककारकता तदा अज्ञानविपर्यययोरपि व्युद-  
 सनीयतया तज्जनकवाक्यस्यापि विप्रतिपत्तिवाक्यबद्धिचारा-  
 ङ्गत्वापत्तिरिति, तद्वत्, अज्ञानस्य अनादितया तज्जन-  
 कवाक्यस्य अलीकत्वात्, संशयव्युदसनस्य तन्मूलभू-  
 ताज्ञानव्युदसनपूर्वकत्वनियमेन पृथक् प्रयत्नानपेक्षणाच्च;  
 विचारं विना तात्त्विकविपर्ययकोटयोः निर्धारणासंभवेन  
 एकतरनिर्देशायोगाच्च; मध्यस्थसमापत्त्यादीनामेकदर्शनप्रवि-  
 ष्ट्वनियमाभावेन सर्वव्युदसनीयैककोटेरभावाच्च; उक्तरीत्या  
 फलान्तरस्यापि सद्भावेन विप्रतिपत्तेरावश्यकत्वाच्च । एतेनैव

सादृशसंशयं प्रति साधारणधर्मादीनामपि स्वरूपयोग्यतया  
तत्प्रतिपादकवाक्यस्यापि विचाराङ्गता स्यादिति निरस्तम् ।  
तस्मात् समयवन्धादिवत् स्वकर्तव्यतानिर्वाहाय मध्यस्थे-  
नादौ विप्रतिपत्तिः प्रदर्शनीयेव । प्रमाणं चात्र विमतं मिथ्या  
दृश्यत्वात् जडत्वात् परिच्छिन्नत्वात् शुक्तिरूप्यवत्, इत्या-  
द्यनुमानमेव । नावयवेष्वाग्रहः ॥

ननु किमिदं मिथ्यात्वम् ? न तावत् अत्यन्तासत्त्वं अपसि-  
द्धान्तात् ; नाप्यनिर्वाच्यत्वं तस्यामिक्तेः ; नापि सत्त्वात्यन्ता-  
भावासत्त्वात्यन्ताभावोभयवत्त्वं तदेकतरविशिष्टापरवत्त्वं वा  
तत्, सत्त्वासत्त्वयोरेकतरनिषेधे अपरसत्त्वावश्यकतया व्याधा-  
तात् ; निर्धर्मकप्रज्ञवन् सत्त्वरहित्येऽपि सद्रूपत्वेनामिथ्यात्वो-  
पपत्त्या अर्थान्तरात् ; शुक्तिरूप्ये याध्यत्वरूपामस्वव्यतिरेका-  
सिद्ध्या साध्यवैकल्याच्च ; न च प्रकृतसाध्यघटकसत्त्वात्यन्ता-  
भावस्य स्वप्रकारकधीविशेष्यताव्यापकाभावप्रतियोगित्वरू-  
पतया असत्त्वात्यन्ताभावस्य च सत्त्वेन प्रतीयमानत्वपर्यव-  
सितत्वेन द्वयोश्च शुक्तिरूप्यादावेव सत्त्वेन न व्यापातो न  
वा साध्यवैकल्यामिति वाच्यम् , अत्यन्ताद्यतः प्रतीत्यङ्गीकारे  
शब्दादितः सत्त्वेनापि प्रतीतिसंभवेन \*शून्यवादापत्तिवारणा-

\* अत्यन्तात्मन्यतिव्याप्तिवारणाय

योपात्तस्य निरुक्तांशस्य निरर्थकत्वापत्तेः; तुच्छं सत् इति प्रतीतेरसंभवेऽपि विषयत्वादिना तुच्छावगाहिन्या विषयः सन् शशशृङ्गं मत् इति प्रतीतेः दुरपह्वतया असतः सत्त्वेन प्रतीतेर्दुरपवादत्वात् इति चेत्;

मैवम्, असद्विलक्षणत्वं हि सत्तादात्म्यम्; न चैवं सति शुक्तिरूप्यादौ साध्यवैकल्यम्, शुक्तिरूप्यादेः अनिर्वचनीयतावादिना तान्त्रिकैकदेशिना विवाद एव उक्तोभयस्य साध्यत्वोपगमात् । माध्वं प्रति प्रयोगे च स्वप्रकारकधीविशेष्यतान्यापकात्यन्ताभावप्रतियोगित्वमात्रस्य साध्यत्वान् नोक्तदोषावकाशः । अत्यन्तासत्त्वमादाय अर्थान्तरं च, सत्तादात्म्यादिरूपासद्विलक्षणत्वस्य पक्षतावच्छेदककोटौ निवेशात् न संभवति । घटाद्यवच्छिन्नचित्तेव शुक्त्वाद्यारोपस्वीकारेण ब्रह्मणो जगदुपादानत्वेन च परोक्षभ्रमविषये नांशतो बाधः । न वा पक्षाद्विर्भावः । सत्तादात्म्यस्य स्वस्मिन्नपि स्वसंबन्धाभ्युपगमात् नोक्तदोषौ । सत्तादात्म्यतत्त्वान्यतरवत्त्वं वा तत् । न च इदं रजतं सत् इत्यध्यासबलेन शुक्तिरजतादाविव शशशृङ्गं सत् इति प्रतीतिबलात् शशशृङ्गेऽपि सत्तादात्म्यमङ्गीकार्यम्, एकत्रान्यथाख्यातिरपरत्र अनिर्वचनीयख्यातिरित्यत्र विनिगम-

काभावादिति वाच्यम्, शशशृङ्गं सत् इति प्रतीतेरपि  
 अलीकविषयकत्वासिद्धेः । तथा हि— किमलीकं शशशब्दार्थः,  
 शृङ्गशब्दार्थः, समासार्थो वा । नाद्यद्वितीयौ, पदान्तरवैयर्थ्या-  
 पातात् वाच्यतावच्छेदकानिरूपणाच्च । शशीयत्वसमानाधि-  
 करणशृङ्गत्वादिकम् अलीकत्वाच्च तथा; प्रवृत्तिविषयवृत्तेरेव  
 तथात्वात् । नाप्यखण्डधर्मान्तरम्, शब्दान्यतः तस्य  
 प्रतीत्यभावेन शब्दादेव तत्प्रतीतिर्वक्तव्यतया समयप्र-  
 हार्थं शब्दान्तरापेक्षापरंपरायां अनवस्थाप्रसङ्गात् । विशेष-  
 षादर्शनामेतादृशवाक्यजन्यप्रतीत्युत्तरं शृङ्गं शशीयं न इति  
 बुद्ध्यापत्तेश्च । न हि असति विशेषदर्शने गोशृङ्गं  
 सदिति प्रत्ययादेतादृशप्रत्ययस्य स्वविरोधिज्ञानप्रतिबन्धा-  
 दिरूपकार्यनिर्वाहकतायामस्ति मनागपि विशेषः कश्चित्,  
 अन्यथा अनुभवविद्वद्वत्कल्पनापत्तेः । अथोच्यते शशीय-  
 त्वशृङ्गत्वाभ्यामलीकं प्रतीयत इति, तन्न, असत्ख्यातिवि-  
 लोपापत्तेः । अत एव न तृतीयः; शृङ्गं शशीयमित्यादौ  
 गत्यभावाच्च । छद्देश्यतावच्छेदकावच्छेदेन विधेयावगाहिनि-  
 विषयः सन्नित्यादिप्रत्यये न विषयत्वेन असद्भानं किंतु  
 विषयत्वव्यापकतायाः सति तादात्म्ये वा ज्ञानमुपेयते । सा  
 च व्यापकता सतभेदेन प्रातिभासिकी व्यावहारिकी वेत्य-  
 न्यदेतत् । भ्रमत्वमपि सादृशज्ञानस्य सर्वसंमतमेव ॥



नन्वेवमत्यन्तासतः सत्त्वेन प्रतीतिरप्राप्तैवेति यथाश्रुतमेव रमणीयमिति चेत्, सत्यम्, एतद्विकल्पविषयः सन्नित्याकार-  
कप्रतीत्या असतोऽपि सत्त्वेन प्रतीतिरस्तीति यदि कश्चिन्  
ज्यूयात् तं प्रत्येव उक्तरीत्यनुसरणम्, तत्रापि तद्विषयत्वेन  
भासमाने तुच्छान्यस्मिन्नेव सत्त्वं भासत इत्युच्यते तदा  
यथाश्रुतमेव रमणीयम् ॥

केचित्तु सत्त्वेन प्रतीत्यर्हत्वं मद्सदुभयावाचकतदादिपद-  
भिन्नपदवाच्यतावच्छेदकरूपावच्छिन्नं सत्त्वेन प्रतीयमानत्व-  
म् । न चैवमपि कालासंबन्धि स्यादिति प्रतीतिमादाय उक्तदो-  
षतादवस्थयम्; न ह्यस्ति नियमः; सत्तादात्म्यशून्यत्वमेव  
तुच्छादिपदवाच्यतावच्छेदकं न कालासंबन्धित्वादिकमिति  
इति वाच्यम्; सत्त्वेन प्रतीयमानत्वमित्यत्र सत्त्वगन्धेन  
असत्त्वावर्तकत्वेनाभिमतसत्तादात्म्यकालसंबन्धादीनां यावता-  
मेव विशिष्योपादेयतया उक्तदोषानवकाशात् । शशभृङ्गं  
सदित्यादिप्रतीतिमादाय उक्तदोषस्तु प्राग्वाग्निरसनीय इत्याहुः ॥

यद्वा सत्तादात्म्यप्रकारकापरोक्षविषयत्वं तत् । गुरुत्वाद्य-  
पि उक्तरूपेण ईश्वराद्यपरोक्षविषय एव । न च ईश्वराद्यपरो-  
क्षमवाच्यत्वेन दृश्यमवगाहते, येन विपर्ययः स्यात् । यत्तु स-  
द्रूपप्रतियोगिकत्वविशिष्टतादात्म्यस्य सद्रूपे अभावेन तस्य अ-

सत्त्वापत्तिः, इष्टापत्तौ तत्सत्त्वबोधिकानाम् 'सत्यम्' इत्यादि-  
 श्रुतीनां अप्रामाण्यापत्तिरिति, तदसत्, सत्प्रतियोगिकतादा-  
 त्म्यशून्यस्यैव असत्त्वरूपत्वेन सत्प्रतियोगिकत्वविशिष्टतादा-  
 त्म्यानभ्युपगमेऽप्यसत्त्वापादनायोगात्; प्रकृतसाध्यशरीरे स-  
 त्सत्त्वाभावस्य निवेशेऽपि भौतसत्यादिशब्दानां अवाध्याय-  
 कताया अनपवादाच्च । न चोक्तमर्थान्तरम्; एकेन सर्वानुगतेन  
 सत्त्वेन सर्वत्र सत्प्रतीत्युपपत्तौ ब्रह्मवन् प्रपञ्चस्य सत्त्वभा-  
 वताकल्पने मानाभावान् । अनुगतव्यवहाराभावप्रसङ्गाच्च । न  
 च विशिष्टस्य त्वन्मते अतिरिक्ततया घटादितादात्म्यापन्नस्य  
 सतः घटादितादात्म्यापन्नात् तस्मात् अतिरिक्ततया एकेन सता  
 सर्वानुगतेन सत्प्रतीत्युपपादनं तथापि दुर्घटम्, दृष्टस्य चा-  
 क्षुषाद्यविषयत्वात् विषयत्वे च दृश्यत्वेन मिथ्यात्वा-  
 पत्तेः । न तेनापि वक्तृप्रतीत्युपपादनसंभव इति वाच्यम्,  
 अधिपोषद्वितसद्रूपस्यैव सर्वदृश्यानुगतस्य घटः सन्नित्या-  
 दिनिर्दिष्टप्रतीतिविषयत्वोपगमेनानुगतप्रतीत्युपपादनसंभवा-  
 त्, अनेकव्यक्तिकल्पने गौरवाच्च । विषयादिभेदभि-  
 न्नब्रह्मरूपानन्त्यस्य तव मम च साम्येऽपि तदन्वयविषयवि-  
 यदादिसमसंदयाकसम्यक्तिकल्पनागौरवं तव मते दुर्बारमेव ।  
 सविशेषाभेदेऽपि व्यक्त्यद्वयस्यावश्यकत्वान् । प्रपञ्चितं  
 चैतदन्यत्र । सद्विशेषकप्रतीतानुपहितस्य विषयत्वेऽपि

तद्विशेषणकप्रतीतौ शुद्धस्यैव विशेषणत्वसंभवाच्च । दृश्य-  
त्वं च प्रकारतानिरूपितविषयत्वम् । यद्वा प्राचीनतार्किकमत  
इव प्रकारताया न विषयतात्वम्, अतो न ब्रह्मणो दृश्य-  
त्वापत्तिः ॥

यत्त्वेवं सति पारमार्थिकरजतं विनापि शुक्लौ  
रजतप्रतीतिव्यवहारादिदर्शनात् परमार्थसत्पदार्थं विनापि  
सत्प्रतीत्यादेरुपपत्तौ अतिलाघवमिति ब्रह्मापि सद्रूपं  
न स्यादिति, तन्न, दृश्यमात्रबाधकज्ञानविषयस्य ब्रह्मणो  
बाधकान्तराभावेन अबाध्यप्रसिद्धेरप्रत्यूहत्वात् । न च शून्य-  
ज्ञानमेव तद्बाधकम्, तस्य परतः सिद्धौ सांवृतत्वाद्यापत्तेः;  
स्वतः सिद्धौ शून्यतायाः परिभाषामाप्तत्वात् । व्यक्तीभवि-  
ष्यति चेदमुपरिष्ठात् । सन्ति च ब्रह्मबाध्यत्वाभावबोधिकाः  
'सत्यं ज्ञानमनन्तं ब्रह्म' 'अविनाशी वा अरेयमात्मानुच्छि-  
त्तिधर्मा' 'अमन्नेव स भवति । असद्रूपेति वेद चेत्' 'अ-  
स्तीत्येवोपलब्धव्यः' इत्यादिश्रुतयः । सन् घट इत्यादिप्रत्यक्षं च  
नातीन्द्रियवस्तुघटितबाध्यत्वाभावविषयकमित्यादि वक्ष्यते ।  
किं च अबाध्यवस्तुमात्रं नाङ्गीकार्यमिति आपादयता सन्  
घट इति प्रतीतिरङ्गीक्रियते, न वा! न चेन्, अनुभव-  
विरोधः; अङ्गीकारे तु सा अनुगतैकानिर्वाच्यसद्विषयिणी-

त्युच्यते न वा? न चेत्, अनुगतप्रतीत्यनुपपत्तिकल्पनागौरवे  
 अनुगतानिर्वाच्यसद्विषयकत्वे च तद्वाचकधीविषयोऽन्यः स  
 च इति उभयमङ्गीकार्यं त्वेति गौरवं दुर्वारमेव इति य-  
 त्किंचिदेतत् ॥

यत्वेवं मतिः सत्त्वाभावानुमानस्य लाघवेन प्रातीतिक-  
 सत्त्वाभावेऽपि पर्यवसानापत्त्या जगच्छून्यमेव स्यादिति,  
 तदपि न, शून्यत्वस्य निःस्वरूपतारूपत्वे अर्थक्रियाद्यनु-  
 पपत्तेः, अनिर्वाच्यतारूपत्वे तु इष्टापत्तेः, तृतीयप्रकारस्तु  
 शून्यताया दुर्निरूपः । यत्तु निर्धर्मकत्वात् ब्रह्मणः सत्त्वा-  
 सत्त्वरूपधर्मद्वयशून्यत्वेन मिथ्यात्वापत्तिरिति; तदसत्,  
 सद्रूपत्वेन ब्रह्मणः सत्त्वात्यन्ताभावानधिकरणत्वात् । सद्रू-  
 पत्वं च सत्त्वोपहितप्रतियोगिकतादात्म्यानुयोगित्वम् । तादा-  
 म्यं च भग्न विशिष्टैकवल्गभावेन बोध्यम् । एवं च ब्रह्मणि  
 सत्त्वस्यास्वीकारेऽपि न तस्य सत्त्वात्यन्ताभावः, स्वाभ्युद्भव  
 स्वाभयीयकेवलरूपेऽपि तदभावानभ्युपगमात् । अन्यथा गग-  
 नैकदेशवृत्तिविहङ्गमसंयोगादेः गगनावृत्तितया गगने तद-  
 त्यान्ताभावस्वीकारापत्तेः । तथा ब्रह्मणि सत्त्वासत्त्वरूपधर्म-  
 द्वयशून्यत्वसाधकत्वेन त्वदुक्तस्य निर्धर्मकत्वस्य ब्रह्मणि  
 सत्त्वे तद्वत् बाध्यत्वाभावरूपसत्त्वस्यापि ब्रह्मण्यभ्युपगमसं-

भवेन नातिव्याप्यवकाशः । तदनभ्युपगमे च तद्वदेवोक्ता-  
 भावद्वयस्यापि अनभ्युपगमसंभवेन नोक्तदोषावकाशः ।  
 यद्वा सद्रूपत्वेनेत्यस्य बाध्यत्वाभाववत्त्वेनेत्यर्थः, तथा च  
 ब्रह्मणो भावरूपधर्मानाभयत्वेऽप्यभावरूपधर्माश्रयत्वेन नाति-  
 व्याप्तिः । न चोक्ताभावस्य ब्रह्मस्वरूपत्वे तस्मिन् तदभावो-  
 ऽस्त्येवेति अतिव्याप्तिः, तद्विज्ञत्वे तेनैवाद्वैतहानिः, भावाद्वै-  
 तपक्षेऽप्यभावाश्रयत्वादिना भावेन ब्रह्मणः स विशेषत्वा-  
 पत्तिः अभाववत्पदवाच्यता च स्यादिति वाच्यम् । यतः  
 तादृशाभावस्य ब्रह्मात्मकत्वेऽपि तादृशाभावत्वोपहितसत्तादा-  
 त्म्यस्य ब्रह्मणि सत्त्वेन तत्र तदत्यन्ताभावासंप्रतिपत्तेः । तस्य  
 तद्विज्ञत्वेऽपि नाद्वैतहानिः, भावाद्वैतपक्षाश्रयणात् । तादृशा-  
 भावाश्रयत्वादिकं च न तादृशाभावब्रह्मोभयबहिर्भूतम् ।  
 एतन्मते अभावेन सविशेषता ब्रह्मण इष्टैव, स्वसमसत्ता-  
 कस्वभिन्नभावात्मकविशेषवत्ताया एव सविशेषतारूपत्वात् ।  
 एवं च विषयादिपदवाच्यतावदभाववत्पदवाच्यतापीष्टै-  
 वेति । न च ब्रह्मणोऽवाच्यता सिद्धान्तविरोधः, अभावा-  
 न्यस्वज्ञानाबाध्यधर्मप्रवृत्तिनिमित्तकशब्दावाच्यत्वस्यैव मता-  
 न्तरात् व्यावृत्तस्य तदर्थत्वात् ॥

गुरुचरणास्तु सत्त्वाभाव इत्यत्र सत्त्वं सत्त्वोपहितता-

दात्म्यम्; सत्ता च सिद्धान्ते अवाध्यत्वोपलक्षितब्रह्मास्वरूपभूता परमते च तत्तद्भूटादिरूपविषयसत्तात्मिका । तत्र सिद्धान्ते 'आनन्दो विषयानुभवो नित्यत्वं चेति सन्ति धर्माः' इति पञ्चपादिकानुसारेण उक्तसत्ताया अधि-  
करणत्वमपि ब्रह्मणः कल्पितं स्वीक्रियते । सा च अधिकरणता स्वोपहिते ब्रह्मण्येव न तु शुद्धे, सत्त्वोप-  
हिततादात्म्यं च शुद्धेऽपि स्वीक्रियते । एवं च स्वाभा-  
विको यः भस्वसंबन्धः तदुपहितप्रतियोगिकस्य अनौपा-  
धिकस्य केवलोपहितभावेन तादात्म्यस्य प्रतियोगिव्यधिकर-  
णात्यन्ताभावः सत्त्वाभावशब्देन विवक्षितः । सत्तायाश्च  
सत्पदशक्यतावच्छेदकत्वेन मतद्वयसाधारणरूपेण साध्यकोटौ  
निवेशः; नातो विशिष्य ब्रह्मसत्ताया उपादाने मिद्धमाध-  
नम्, तत्तत्स्वरूपसत्त्वोपादाने भंशतो बाधः, उक्तमत्ताना-  
मन्यतमत्वेन निवेशेऽपि तथेत्यादिदूषणावकाश इत्याहुः ॥

अवाध्यं सर्वं प्रमेयमित्याकारकयत्किंचिद्धीविषयत्वमेव  
सत्त्वम्, तदभावश्च अत्र साध्यकोटौ प्रविष्ट इत्यपि  
वदन्ति । न चात्र कल्पे अवाध्यं सर्वं प्रमेयमित्यादि-  
प्रतीतौ अवाध्येत्वेन तदुपहितब्रह्मणो विषयत्वेऽपि शुद्ध-  
स्याविषयत्वात् शुद्धेऽतिव्याप्तिः, तद्धर्मप्रकारकप्रतीतौ तद्ध-

मोपहितस्यैव विषयत्वमित्यन्यस्य व्यवस्थापितत्वात्; उप-  
हितेऽव्याप्तिश्च; शुद्धब्रह्मणः सप्रकारकवृत्तिवेद्यत्वाभ्युप-  
गमेऽपि अनेकत्वघटितसत्त्वत्वस्य तत्र बाधितत्वेन उक्त-  
वाक्यस्य प्रामाण्यानिर्वाहश्चेति वाच्यम्, पदार्थतावच्छेद-  
कविशिष्टपरत्वशून्यतद्वाक्यतात्पर्यविषयलक्षणाग्रहाद्यजन्ययो-  
धविषयताया एव तदर्थत्वात् । न च विशिष्टार्थपरत्वशू-  
न्यात् तादृशवाक्यात् विनापि लक्षणाग्रहादिकं शाब्दयोधा-  
संभव इति शङ्क्यम्, विशिष्टपरत्वशून्यतानिश्चयमदकृतवि-  
शिष्टजक्तिमहादेवोपलक्षितार्थविषयकशाब्दयोधाभ्युपगमात् ।  
उपपादितं चैतत् अन्यत्र । सर्वपदं च अशेषार्थपरतातात्पर्य-  
ग्राहकम्, अतो न काचित् अनुपपत्तिः ॥

नन्वेवमपि प्रथमकल्पस्य प्रतिपक्षेत्यादिना पौनरुक्त्यमिति  
चेत्, न, प्रतिपक्षेत्यादेरुक्तसाध्यातिरिक्तमाध्यपरताया वक्ष्य-  
माणत्वात् । यस्तु मत्त्वेनाप्रतीयमानत्वं नासत्त्वं तथा सति  
अमर्शेत् न प्रतीयतेति त्वदुक्तावापाद्यापादकयोरविशेषप्रम-  
णादिति, तन्न, सत्तादात्म्यशून्यत्वस्य आपादकत्वेन अपरो-  
क्षप्रतीत्यविषयत्वस्य च आपाद्यत्वेन विवक्षिततया उक्तदोषा-  
नवकाशात् । अधिकमनिर्वचनीयस्यापौ वक्ष्यते । एवं सद्मे-  
दासद्मेदोभयवत्त्वम्, सद्मेदादिविशिष्टासद्मेदादिमत्त्वं वा मि-

ध्यात्वम् । न च सति सदन्तरभेदस्य असङ्गेदस्य च सिद्ध-  
त्वात् सिद्धसाधनता शङ्क्या सत्त्वावच्छिन्नप्रतियोगिताकभे-  
दस्य विवक्षितत्वात् । न हि घटादिनिष्ठभेदप्रतियोगिताव-  
च्छेदकता सत्त्वपर्याप्ता ; तथा सति त्वन्मते घटो न सन्नि-  
त्यादिषुद्धेः प्रमात्वापत्तेः । यावन्ति स्रष्टृत्तित्वानि सदभाव-  
कूटवद्धर्मवत्त्वं वा सद्विलक्षणत्वम्, व्याहृत्याद्युद्धारः प्रागव-  
दिति सर्वमनवद्यम् ॥

इति प्रथमनिरुक्तिः ॥





## द्वितीयनिरुक्तिः ॥



प्रतिपक्षोपाधौ त्रैकालिकनिषेधप्रतियोगित्वं वा मिथ्या-  
त्वम् । ननु त्रैकालिकनिषेधस्य तात्त्विकत्वे अद्वैतहानिः,  
प्रातिभासिकत्वे सिद्धसाधनम्, व्यावहारिकत्वे तस्य बाध्य-  
त्वेन तात्त्विकसत्त्वाविरोधितया अर्थान्तरम्, अद्वैतभुत्तेरस-  
त्त्वावेदकत्वम्, तत्प्रतियोगिनोऽप्रातिभासिकप्रपञ्चास्यापार-  
मार्थिकत्वं च स्यात्; अथ प्रपञ्चाधिकरणभूतब्रह्माभिन्न-  
त्वात् निषेधस्य तात्त्विकत्वेऽपि नाद्वैतहानिकरत्वम्; यद्वा  
अतात्त्विक एवायं निषेधः, अतात्त्विकत्वेऽपि न प्रातिभा-  
सिकः; न च तर्हि निषेधस्य बाध्यत्वेन तात्त्विकसत्त्वाविरोधि-  
त्वान् अर्थान्तरमिति बाध्यम्, स्वप्नार्थस्य स्वप्ननिषेधेन बा-  
धदर्शनात्; निषेधस्य बाध्यत्वं पारमार्थिकसत्त्वाविरोधित्वे  
न तन्त्रम्, किं तु निषेध्यापेक्षया न्यूनसत्ताकत्वम्, प्रकृते  
च तुल्यसत्ताकत्वात् कथं न विरोधः । न च मनोऽवच्छिन्नं  
जीवरूपं प्रक्षरूपं वा चैतन्यं अविद्यावच्छिन्नं प्रक्ष वा  
स्वाप्नाभ्यासाधिष्ठानमिति तयोरेव स्वाप्नबाधः, न तु  
स्वाप्नाभावधीः अधिष्ठानाविषयकत्वात्, स्वाप्नस्य प्राति-

भासिकत्वेन अज्ञानविषयतानवच्छेदकत्वात् इति वाच्यम्, भत्रत्यबाधशब्देन मिथ्यात्वस्य विवक्षितत्वात्; भत एव स्वाप्रार्थस्वाप्रतिषेधयोः अन्योन्याबाध्याबाधकत्वलक्षणमपि सुख्यसत्ताकत्वं निष्प्रत्यूहम् ; न च निषेधस्य निषेधे प्रतियोगिनो निषेधाधिकमत्त्वापत्तिरिति वाच्यम्, यदीय-यन्निषेधान्यूनसत्ताकत्वे सति यन्निषेधप्रतियोगिको यो निषेधः स तन्म्यूनसत्ताकर्तानिषेधप्रतियोगिक इत्यत्र तदवृत्तिधर्मा-वच्छिन्नप्रतियोगिताकत्वस्य उपाधित्वात् ; लौकिकपरमार्थ-रजतादिनिष्ठरजनस्वप्रतियोगिकरजतत्वाभावान्यूनसत्ताकता-दृशाभावस्य निषेधे रजतत्वान्यूनसत्ताकरजतत्वाभावप्रतियोगि-के उक्तोपाधेः माध्यव्यापकत्वात् ; पक्षे साधनाठ्यापकत्वाच्च ; यथाश्रुतनियमे प्राचीनमते घटात्यन्ताभावान्यूनसत्ताके घट-तदत्यन्ताभावान्यतरत्वावच्छिन्नाभावे घटध्वंमकालस्यायिनि घटन्यूनसत्ताकतदत्यन्ताभावप्रतियोगिकत्वाभावेन व्यभिचा-राच्च ; नत्र हि निषेधस्य निषेधे इत्यादिमूलस्याप्ययमेवार्थः— निषेधस्य यत्प्रतियोगिकयन्निषेधस्य निषेधे यन्निषेधान्यून-सत्ताके निषेधे प्रतियोगिनः सत्प्रतियोगिनः सत्त्वं निषेधा-पेक्षया अधिकसत्ताकत्वं प्रतियोगिसत्त्वं व्यवस्थाप्यते प्रतियो-ग्यात्मकः सद्रूपो वा निषेधनिषेधो विषयीक्रियते न तु नि-

वेधमात्रं निषिध्यते न तूक्तप्रतियोग्याद्यनात्मको निषेधनिषेधो  
 विषयीक्रियते ; अभिप्रायं स्फुटीकरोति—यत्र त्वित्यादिनेति ।  
 अत्र पक्षे घटादिमिध्यात्वानुरोधेन तदधिकरणे घटत्वादिना  
 तदन्यन्ताभावाभ्युपगमो नावश्यकः, सर्वदृश्यसाधारण्यार्हिक-  
 चिद्रूपावच्छिन्नाभावस्य लौकिकपरमार्थसर्वदृश्याधिकरणे म-  
 द्वाणि स्वीकारमात्रेण दृश्यमिध्यात्वोपपत्तेः ; तथा च यथामतं  
 निषेधनिषेधान्तरस्य प्रतियोग्यात्मकत्वमधिकरणात्मकत्वम-  
 तिरिक्तत्वं वेति नाग्रहः ; अतार्विकं प्रपञ्चनिषेधादिकं  
 अतार्विकत्वेन बाधयन्त्याः श्रुतेः अप्रामाण्यं च न  
 शक्यशङ्कम्— इति चेत् ; न, भ्रमकालप्रतीतस्य मापेक्षस्य  
 दृश्यान्ताभावस्य भ्रमकालप्रतीतनिरपेक्षब्रह्मात्मकत्वान्भवात् ;  
 न च अभावस्य मापेक्षत्वं मायिकं ब्रह्मणो निरपेक्षत्वं  
 तार्विकमिति न विरोध इति वाच्यम्, मिध्यात्वसिद्धेः  
 माक् मायिकामायिकविभागस्यासंभवान् ; स्वाप्नार्थबाधकस्य  
 निषेधस्य हि ततोऽधिकसत्ताकत्वं स्यादेव ; न हि वस्तुमीकै  
 प्रतीतस्य पुरुषत्वस्य तत्रैव प्रतीतेन स्थाणुत्वेन बाधः  
 किं तु वस्तुमीकत्वप्रकारकज्ञानेन ; तथा च स्वाप्नार्थस्य स्वा-  
 प्रनिषेधेन निवृत्तिरेव न तु बाधः ; वस्तुतस्तु स्वाप्ननिषेधस्य  
 जाग्रति अवाभ्यस्तनिषेधेन न तस्य बाध्यत्वम् ; न च

स्वप्नदृष्टत्वमात्रेण निषेधस्य बाध्यत्वमिति युक्तम्, स्वप्नदृष्ट-  
 स्यात्मादेरपि बाध्यत्वापत्तेः, न च 'अदृष्टो द्रष्टा' इति श्रुत्या स्वप्ने  
 दृष्टत्वमेव आत्मनो नास्तीति न बाध्यत्वापत्तिरिति वाच्यम्,  
 'अदृष्टः' इत्यस्य वृत्तिभिन्नानुभवस्य अविषय इति त्वयैव व्या-  
 ख्यातत्वात्; अन्यथा वृत्तेरप्यविषयत्वे यथा हि जाग्रत्स्वप्न-  
 गतोऽयमहमस्मि इमानि भूतानि चेति विजानाति नैवं सुप्तः  
 किञ्चिदपि वेदयते इति भामस्युक्तं विरुध्येत; निषेधस्येत्या-  
 दयुक्तम्, निषेधस्य निषेधे प्रतियोगितुल्यसत्ताकत्वासंभ-  
 वात्; रजतवति प्रतीतस्य रजतनिषेधस्य निषेधे रजततन्नि-  
 वेधयोः विषमसत्ताकत्वनियमदर्शनात्; समसत्ताकत्वे हि बा-  
 धकत्वायां विनिगमनाविरहप्रसङ्गश्च; एवं तस्य हि निषेधस्य नि-  
 वेधे इत्याद्यपि अयुक्तम्, अत्यन्ताभावतत्प्रतियोगिनिखिलवृ-  
 त्तिमद्वृत्तिधर्मस्य दृश्यत्वादेः निषेध्यतावच्छेदकत्वासंभवात्,  
 न हि घटतदभाववृत्तिधर्मस्य तन्निषेधप्रतियोगितावच्छेदक-  
 त्वम्; एकस्मिन्नधिकरणे आवाभावोभयबोधकवाक्यबहु-  
 भयोः अभावस्य तदतात्त्विकत्वस्य च बोधकवाक्यम् अग्रमाणं  
 स्यादेवेति चेत् ;

मैवम्, मिथ्यात्वघटकनिषेधस्य स्वाधिकरणीभूतप्रज्ञात्मनः  
 सदात्मना भ्रमकाष्ठं

हेतुः । सापेक्षत्वनिरपेक्षत्वे च रूपभेदमादायैकत्राप्युपपद्येते,  
 अन्यथा प्रतियोगिप्रतीतिसापेक्षस्य भेदादेः तन्निरपेक्षद्रव्या-  
 त्मकत्वस्य च परमतेऽप्यनुपपत्तिप्रसङ्गात् । न च निर्विशेषे रूप-  
 भेदानुपपत्तिः, आविद्यकस्य तस्य तत्रापि संभवात् । विस्तृतं  
 चैतत् शास्त्रारंभसमर्थने । न चैतदनुमानात्पूर्वं आविद्यकत्व-  
 स्यात्सिद्ध्या तदनुपपत्तितादवस्थं शङ्क्यम्, एतदनुमानात्पूर्वं  
 निर्विशेषत्वस्य अप्रमिष्ट्या त्वदीयशङ्काया अप्यनवका-  
 शान्, मन्मतरीत्या मां प्रत्यनुयोगे च दत्तमुत्तरम् । न  
 हि बलमीके इत्याद्यप्युक्तम्, स्वाप्तिनिषेधहानेन समू-  
 लत्वाप्रपदार्थोच्छेदस्य पूर्वमनुक्तत्वात्, स्वाप्तिनिषेधस्य जाप्र-  
 त्यग्राभ्यस्वनिश्चयेऽपि अभावस्याधिकरणात्मकत्वमते स्वा-  
 प्रपदार्थतदभावयोः समानमत्ताकत्वेऽपि यथा मिथ्यात्व-  
 निश्चयः तथा एकाधिकरणवृत्त्यभावप्रतियोगिनोः तुल्यस-  
 ताकत्वेऽपि तत्संभवतीत्यस्य निदर्शितत्वान् । परस्यापि  
 भेदवदत्यन्ताभावस्य अधिकरणात्मकत्वस्वीकार एव युक्तः,  
 अन्यथा भेदभ्यापि अतिरिक्तत्वापातान् । यत्तु भेदस्याधि-  
 करणान्यत्वे तद्भेदस्यापि तथात्वापत्तिः एवं तद्भेदस्यापि इत्य-  
 नवस्थावारणाय भेदस्य अनतिरिक्तत्वेऽपि नात्यन्ताभावस्य  
 तथात्वं अनवस्थाप्रसारादिति, तन्न, अत्यन्ताभावस्याप्य-  
 तिरिक्तत्वे तत्त्वात्यन्ताभावतत्त्वात्यन्ताभावादेरपि अतिरिक्त-

त्वापत्तिरित्यनवस्थायाः तुल्यत्वात् । प्रपञ्चितं चैतदन्यत् ।  
 रजतवतीत्याद्यप्युक्तम् , स्वार्थतदभावयोः समसत्ताकयो-  
 रपि अधिकरणात्मकाभाववादिमते एकाधिकरणवृत्तिताया  
 निदर्शितत्वात् । यत्राधिकरणे प्रतियोग्यभावौ समसत्ताकौ  
 तत्र द्वयोरेव मिथ्यात्वनिश्चयस्य अप्रत्यूह्यता उक्तबाधक-  
 तायां विनिगमनाविरहस्येष्टत्वात् । अत्यन्ताभावतत्प्रतियो-  
 गीत्याद्यपि न युक्तम्, प्रमेयमात्रस्य कालिकादिसंबन्धेन आ-  
 त्मादौ निवेददर्शनात् । प्रतियोगितावच्छेदकसंबन्धेन तद-  
 र्मबिशिष्टाधिकरणे तेन संबन्धेन तद्वर्मावच्छिन्नाभावो  
 व्याप्यवृत्तिर्न दृष्ट इति चेत्, नादर्शि, न हि सर्वात्मना  
 दृष्टजातीयमेव श्रुत्यनुमानाभ्यां बोधनीयमिति अस्ति नि-  
 यमः, करचरणादीनां नित्यत्वव्यापकत्वादेः परस्पराभेदा-  
 देश्च काप्यदर्शनेन तव तदसिद्ध्यापत्तेः । भवान्तरीयपदार्थ-  
 स्मरणस्य अस्मदादिषु काप्यदर्शनेन बालानां स्तन्यपानप्र-  
 वृत्त्या तद्वर्मिकेष्टसाधनतास्मरणासिद्धिप्रसङ्गात् । भुतिबल-  
 वत्तर्कानुगृहीतानुमानयोः दृष्टविरुद्धसाधकत्वे च तुल्यं प्र-  
 कृतेऽपि । भावाभावयोरित्यादिकमपि न युक्तम्, बह्विविरुद्धा-  
 भाववति बह्विवैशिष्ट्यावगाहिनो निर्बद्धिर्वह्निमानित्यादिवाक्य-  
 जन्यबोधस्य आहार्यत्वेन प्रामाण्यासंभवेऽपि विरोधानवगा-  
 हिनः कपिसंयोगतदभावावेतद्वृत्तिनौ तदुभयाभावावपि

तथेत्यादिवाक्यजन्यबोधस्य प्रामाण्यवत् दृश्यविरोधानवगा-  
हिन्या दृश्यवति रूपान्तरेण दृश्यं नास्ति इति श्रुति-  
जन्यबोधस्य अप्रामाण्यायोगात् । एवं तयोरतात्त्विकत्वबोधने-  
ऽपि न तत् स्वाप्रार्थितदभावयोः एकाधिकरणवृत्तिनोः अता-  
त्त्विकत्वबोधकवाक्यस्येव प्रामाण्यसिद्धेः । श्रुतेः तात्त्विकप्रा-  
माण्यं च दृश्यात्यन्ताभावाद्युपलक्षितमज्ञाबोधपरत्वमादायैव  
निर्वाणम् । तथा च प्रतिपन्नोपाधिनिष्ठस्वान्यूनसत्ताका-  
भावप्रतियोगित्वं मिथ्यात्वम् इति न किञ्चित् अनुपपन्नम् ॥

यद्वा प्रातिभासिकनिष्ठं यत् स्वसमानाधिकरणात्यन्ता-  
भावप्रतियोगित्वं विनाशिनिष्ठं यत् अप्रातिभासिकस्वसमा-  
नाधिकरणात्यन्ताभावप्रतियोगित्वं तयोरन्यतरदत्त्वं प्रति-  
पन्नोपाधीत्यादेरर्थः । अत्र च शुक्तिरूप्यादेरनिर्वाच्यता-  
साधनानन्तरमेव वक्तानुमानस्य प्रवर्तनीयतया एतदनुमा-  
नात् पूर्वं मद्भान्यविषयकज्ञानजन्यनाशप्रतियोग्यज्ञानप्र-  
युक्तस्य भ्रमादेः प्रातिभासिकशब्दार्थस्य तदन्यत्वरूपाप्रा-  
तिभासिकत्वस्य च मध्वमते प्रसिद्धत्वेऽपि तत्र स्वसमानाधि-  
करणात्यन्ताभावप्रतियोगित्वस्याप्रसिद्धत्वा दृष्टान्तस्य साध्य-  
विकलतेति दूषणस्य नावकाशः । किं च मध्वं प्रति स्वप्रका-  
रकधीविशेष्यतान्यापकात्यन्ताभावप्रतियोगित्वमेव माध्यम् ।

तेन प्रातिभासिकस्य अत्यन्ताभावादेरनभ्युपगमेन उक्तरीत्या सिद्धसाधनादेः उपन्यासादेः अयोगात् । मन्त्रीत्योक्तसाध्यस्य पारमार्थिकत्वाविरोधित्वेऽपि तद्वीत्या तस्य तथात्वानपायात् । यदि च अस्मद्वीत्यापि साध्यस्य पारमार्थिकत्वाविरोधित्वमावश्यकम् अन्यथा सिद्धसाधनताया अभवादेऽपि अर्थान्तरता दुर्बारेवेत्युच्यते, तथापि मिथ्यात्वघटकात्यन्ताभावे प्रातिभासिकान्यत्वविशेषणस्य उपादानात् नामंगतिः । प्रातिभासिकत्वं च परमते सत् अलौकिकं वास्तु वभयथापि तदन्यत्वं नाप्रभिद्धम् । न च स्वप्रकारकधीविशेष्यताव्यापकात्यन्ताभावे प्रातिभासिकान्यत्वनिवेशो न संभवति अधिकरणात्मकाभाववादिमते शुक्तिरजसादावारोपिने रक्ते साध्यासत्त्वेन हेतोर्व्यभिचारात् 'इति वाच्यम्, तादृशरङ्गादेः प्रामाणिकत्वे स्वप्रकारकधीविशेष्यताव्यापकाप्रातिभासिकान्यत्वान्ताभावाप्रतियोगित्वप्रातिभासिकान्यत्वोभयाभापस्यैव प्रतियोगित्वान्तेन विवक्षणीयतया वक्तृदोषान्नवकाशात् । प्रातिभासिकान्यत्वस्य पक्षविशेषणकोटौ निवेशाच्च न प्रातिभासिकत्वमादाय अर्थान्तरता ॥

यद्वा पारमार्थिकव्यावहारिकान्यतरानिष्ठं यत् प्रातिभासिकाभावप्रतियोगित्वं यच्च विनाशिनिष्ठव्यावहारिकाभा-



वप्रतियोगित्वं तदन्यत् स्वसमानाधिकरणाभावप्रतियोगि-  
त्वम् उक्तवाक्यार्थः । अत्र अन्यतरान्तेन व्यावहारिके-  
त्यनेन च ब्रह्मान्यविषयकज्ञानाबाध्यस्य प्रातिभासिक-  
शब्देन ब्रह्मान्यविषयकज्ञानजन्यनाशप्रतियोग्यज्ञानप्रयुक्तस्य  
च विवक्षणात् नानुमानात् प्राक् सत्ताभेदासिद्धिनिबन्ध-  
नो दोषः । वस्तुतः परमते तादृशप्रतियोगिताद्वयस्य सत्त्वे  
अलीकत्वेऽपि वा तद्भेदस्य प्रामाणिकतया नाप्रसिद्धपव-  
काशः । न चात्र साध्यवैकल्यम् स्वाधिकरणेत्यनेन स्वनि-  
रूपितत्वस्वसजातीयनिरूपितत्वोभयाभाववदधिकरणतावतो  
विवक्षणात् । साजात्यं च कालसंबन्धित्वतदभावान्यतर-  
रूपेण बोध्यम् । शून्यवादापत्तिवारणाय सत्तादात्म्यमपि  
पक्षविशेषणमुपादेयम् । स्वाधिकरणसन्निष्ठेत्यादि वा वा-  
च्यम् । न चैवमपि शुक्तिरजतादेरलीकतया अविनाशि-  
त्वेन तन्निष्ठात् उक्ताभावप्रतियोगित्वात् अन्यस्य तन्नि-  
ष्ठाभावप्रतियोगित्वस्याप्रसिद्ध्या साध्यवैकल्यं दुर्वारमिति  
शङ्क्यम्, अविनाशीत्यनेन कालसंबन्धित्वविशेषितस्य अ-  
विनाशिनो विवक्षितत्वात् ॥

• ननु 'नेह नानास्ति' इत्यादिश्रुत्यर्थे विवदमानं प्रति  
तन्निर्णययैतत्साध्यादर इति ते मतम्, व्याख्याता च

त्वया सा श्रुतिरित्यम्— नेह नानेत्यत्र इहेति पदेन विनाशिदृश्यविशिष्टं बोध्यते, विनाशिदृश्यविशिष्टे च ब्रह्मणि नाना किंचनेति पदाभ्यां उपात्तस्य आत्मभिन्न-दृश्यस्य अत्यन्ताभावो नाना बोध्यते; तथा च उक्तश्रुत्या जगति स्वसमानाधिकरणात्यन्ताभावप्रतियोगित्वलक्षणमि-ध्यात्वलाभ इति; तत्र युक्तम्, विनाशिदृश्यविशिष्टस्य मिध्यात्वेन उक्तनिषेधाधिकरणत्वासंभवात्; दृश्याधिष्ठाने हि दृश्यस्य निषेधः त्वया वाच्यः; अधिष्ठानं तु अध्यस्ताधिक-सत्ताकमेव स्यात्; न च स्वप्ने आरोपितरजताधिष्ठानस्य शुक्लादेरध्यस्ताधिकसत्ताकत्वं नास्ति स्वप्ने प्रतीतस्य सर्वस्य प्रातिभासिकत्वात् इति वाच्यम्, प्रातीतिकस्य अज्ञानाविष-यस्य अधिष्ठानत्वासंभवात्, सामान्यतो ज्ञातं विशेषतश्च अज्ञातं हि अधिष्ठानं भवति; अत एव नेदं रजतमिति स्वप्नज्ञानस्य बाधकत्वमपि असंभवि; भ्रमकाले अज्ञातस्य अधिष्ठानतत्त्वज्ञानमेव हि बाधकं दृष्टम्; किं च यथेदं भूतलं घटवदिति एकभूतलविषयकज्ञानस्य नेदं भूतलं घट-वदिति भूतलान्तरविषयकज्ञानस्य च न बाध्यबाधकभा-वोऽस्ति भिन्नविशेष्यकत्वात् । तथा स्वाग्निकयोरिदं रजतं नेदं रजतमिति ज्ञानयोः न बाध्यबाधकभावः; प्रातीतिके धर्मिरूपविशेष्ययोः ज्ञानभेदेन भिन्नत्वादिति चेत्; न, दृश्य-

तादात्म्यापन्नस्य सतोऽनिर्वाच्यत्वेऽपि तत्त श्रुत्या दृश्यनिषे-  
धबोधने बाधकाभावात् । न हि वेदान्तिभिरधिष्ठानाति-  
रिक्ते भूतलादौ घटाद्यभावो न स्वीक्रियते । किं च अवि-  
द्याविषयत्वोपहितस्यैव अधिष्ठानतया दृश्यतादात्म्यवत्तया  
च तत्र तन्निषेधे त्वदिष्टस्यापि न क्षतिः । अधिष्ठानस्य अभ्य-  
स्ताधिकसत्ताकत्वमध्यस्तबाधकाबाध्यस्वीयकेवलरूपकत्वरू-  
पमप्रत्युहम् । अन्यादृशाधिकसत्ताकत्वनियमश्च अप्रयोजकः ।  
अपि च शुद्धस्यैव प्रपञ्चाधिष्ठानत्वेऽपि न क्षतिः, उपहितरू-  
पस्यैव जगदुपादानतया तन्निष्ठान्ताभावप्रतियोगित्वमात्रेण  
जगन्निध्यात्वसिद्धेरप्रत्युहत्वात् । अस्तु वा 'नेह नाना' इति  
वाक्येनापि शुद्धस्यैव ब्रह्मणो बोधः । तत्र हेति शब्दोपात्तदृश्य-  
तादात्म्योपलक्षितब्रह्मवृत्तित्वस्य दृश्यात्यन्ताभावे बोधनमा-  
त्रेण विवक्षितार्थसिद्धेः । तद्धर्मावच्छिन्नविषयताकमुद्धावेव तदु-  
पहितविषयकत्वस्वीकारात् । अधिकमुक्तम्, वक्ष्यते च । स्वा-  
प्रशुक्त्यादेः स्वाप्ररजताधिष्ठानत्वं तु नास्माकमनुमतम् । के-  
चित्तु प्रातिभासिकस्यापि अनुभवानुरोधेन अज्ञानविषयताव-  
च्छेदकत्वमङ्गीक्रियते ; न चाज्ञानविषयतानवच्छेदकत्वरूपप्रा-  
तिभासिकत्वक्षतिः, तत्तदज्ञानान्याज्ञानविषयतानवच्छेदकत्व-  
स्यैव प्रातिभासिकत्वशरीरे निवेशात् ; एवं च स्वाप्ररजताद्य-  
भावावच्छिन्नशुक्त्यादेरज्ञानविषयतावच्छेदकत्वरूपमधिष्ठान-

त्वं निरपवादम् ; अज्ञानविषयत्वतदवच्छेदकत्वान्तररूपव-  
त्त्वस्यैव अधिष्ठानत्वरूपत्वादिति प्रातिभासिकविशेषस्याप्यधि-  
ष्ठानत्वमुपपादयन्ति । किं चेत्यादिकमप्ययुक्तम् , इदं रजतं  
नेति स्वप्नकल्पितेदमर्थस्यैव यत्र रजतत्वेनानुभवकाले प्राक-  
या रजसाभिन्नत्वेन अनुभूतमिदम् इत्यनुभवः, तत्रैदमंशस्य  
प्रत्यभिज्ञाबलात् ऐक्योपगमे क्षयभावात् । अन्यथा जाग्रद-  
पि तदनुपपत्तेः ॥

उक्ताभावश्च व्याप्यवृत्तित्वेन विशेषणीयः, तेन ना-  
व्याप्यवृत्तितामादाय अर्थान्तरम् । प्रतियोगिता च स्व-  
न्यूनवृत्तिधर्मानवच्छिन्ना प्राज्ञा । तेन व्यधिकरणधर्मावच्छि-  
न्नाभावमादाय उभयाभावादिकमादाय च नार्थान्तरम् । न  
चैवमपि विशिष्टाभावमादाय अर्थान्तरं दुर्वारमेवेति वाक्य-  
म्, विशिष्टाभावप्रतियोगितायाः शुद्धे अनभ्युपगमात् ।  
अभ्युपगमेऽपि वा तस्या व्यासज्यवृत्तित्वोपगमेनाव्यासज्य-  
वृत्तिप्रतियोगिताया एव विवक्षणीयत्वाच्च । अव्यासज्य-  
वृत्तित्वस्याप्युपगमे स्वावच्छिन्नसमानाधिकरणात्यन्ताभावप्र-  
तियोगित्वान्यूनवृत्ति यत् तदवच्छेदकं तद्वत्त्वस्यैव विवक्ष-  
णीयतया उक्तदोषानवकाशात् । एवं स्वव्यधिकरणसंबन्धा-  
नवच्छिन्नत्वेनापि प्रतियोगिता विशेषणीया । तेन न व्य-

धिकरणसंबन्धावच्छिन्नाभावमादय अर्थान्तरम् । न च  
 श्रुत्यादिसिद्धोत्पत्तिकस्य अर्थक्रियासमर्थस्य अविद्योपादा-  
 नकस्य तत्त्वज्ञानबाध्यस्य वियदादेः रूप्यादेश्च धी-  
 काले विद्यमानेन असद्विलक्षणस्वरूपेण 'निषेधो न  
 युक्तः प्रतियोगितावच्छेदकविशिष्टप्रतियोगिना अभावस्य  
 विरोधादिति वाच्यम्, संयोगादेरव्याप्यवृत्तित्वनये तत्रैवो-  
 क्तनियमव्यभिचारात् । व्याप्यवृत्तेस्तादृशाभावस्य प्रति-  
 योगिविरुद्धत्वनियमो न व्याहृत इति चेत्, प्रत्यक्षानुरोधेन  
 व्याप्यवृत्तेरिति विशेषणवत् श्रुतितन्मूलकानुमानाद्यनुरो-  
 धेन ऐन्द्रियकत्वमभावे अप्रातिभासिकनिरूपितत्वं च अ-  
 धिकरणतायां विशेषणमस्तु । अस्तु च प्रत्यक्षानुरोधेन  
 अभावः प्रतियोगिविरुद्ध इति नियमस्येव श्रुत्याद्यनुरोधेन व्या-  
 प्यवृत्तिः अभावोऽपि प्रतियोगिविरुद्ध इति नियमस्यापि  
 परित्यागः । उक्तं च 'विरुद्धमिति नः क संप्रत्ययः' इति ।  
 उत्पत्त्यादिमत्त्वस्योक्तमिथ्यात्वेन विरोधस्तु असिद्धः ।  
 अन्यथा अत्यन्तासति व्यतिरेकसहचारदर्शनस्य अविशिष्ट-  
 तया मिथ्यात्वाभावस्योत्पत्तिव्याप्यतापत्त्या नित्यत्वेन त्वद-  
 भिमतस्य वियदादेरपि मिथ्यात्वापत्तेः दुर्वारत्वापातात् ।  
 प्रमाणान्तरविरोधाविरोधसहकृतेन सहचारदर्शनादिना नि-  
 यमविशेषस्यागाङ्गीकारौ च ममाप्यविशिष्टाविति यत्किंचिदे-

तत् । एवमिदं रजतमिति भ्रमानन्तरं अधिष्ठानतत्त्वसाक्षा-  
 त्कारे रौप्यमत्र नास्ति नाधीत् न आविष्यति इति स्वरूपे-  
 णैव निषेधप्रतीतेः असत्ख्यातेरसंभवेन शुक्तिरजतादेरुत्प-  
 त्तिसिद्धौ तत्रापि तादृशव्याप्तिभङ्गो द्रष्टव्यः । न च  
 तत्र लौकिकपरमार्थरजतमेव तादृशनिषेधप्रतियोगीति वा-  
 च्यम्, भ्रमबाधयोर्वैयधिकरण्यापत्तेः अप्रमत्तप्रतिषेधापत्तेश्च  
 न चैवं त्रैकालिकनिषेधं प्रति स्वरूपेणापणस्थं रूपं पारमा-  
 र्थिकत्वाकारेण प्रातिभासिकं वा प्रतियोगीति मतहानिः  
 स्यादिति वाच्यम्, अस्याचार्यवचसः आपणस्थरूप्यवृत्ति-  
 ना व्यावहारिकेण रजतत्वेन गृह्यमाणं प्रातिभासिकं रूपं  
 स्वरूपेण पारमार्थिकत्वाकारेण वा उक्तनिषेधप्रतियोगीत्य-  
 थं कत्वात् । एतावदुक्तिश्च, पुरोवृत्तिप्रातिभासिकरजतमात्र-  
 वृत्तिना रजतत्वेनैव रजतं प्रतीयत इति भूतनिरासार्थं  
 लौकिकपारमार्थिकेन रजतत्वादिनापि तत् प्रतीयत इति  
 प्रतिपादयितुम् । अन्यथा इष्टावच्छेदकत्वेन गृहीतधर्म-  
 प्रकारकज्ञानानुपपत्त्या भ्रमात् प्रवृत्त्यादिकार्यानुत्पत्तेः । तदुक्तं  
 तत्त्वदीपिकायाम्—‘तस्मात् लौकिकपरमार्थरजतमेव नेदं रज-  
 तमिति निषेधप्रतियोगि’ इति पूर्वाचार्याणां वाचोयुक्तिस्तु  
 पुरोवर्तिनि रजतार्थिनः प्रवृत्तिदर्शनात् लौकिकपरमार्थरज-  
 तत्वेन अपरोक्षतया प्रतीतस्य लौकिकपरमार्थरजतमिदं

कालत्रयेऽपि न भवतीति निषेधप्रतियोगितामाहृत्य नेतव्या  
इति । अयं भावः— एकविभक्त्यन्तपदोपस्थापिते धर्मिणि  
प्रतियोगिनि च नवोऽन्योन्याभावबोधकत्वस्य व्युत्पत्तिसि-  
द्धत्वात् घटः पटो नेति वाक्यवत् रजतत्वेन साक्षात्कृतं  
पुरोवर्ति लौकिकपरमार्थरजतं नेति वाक्यस्यान्योन्याभाव-  
बोधकत्वे सिद्धे अभिलापजन्यप्रतीतिसमानाकारत्वात् अभि-  
लप्यमानप्रतीतेः लौकिकपरमार्थेन रजतत्वादिना साक्षा-  
त्कृतं इदं न लौकिकपरमार्थरजतमिति तादृशसाक्षात्कार-  
विषयेदंत्वावच्छेदेन उक्तभेदबोधपरवाक्याभिलप्यमानप्रतीते-  
रन्योन्याभाषविषयकत्वमेव सिध्यति । तथा च इदंशब्दनि-  
र्दिष्टे प्रातीतिकरजते उक्तरजतशब्दनिर्दिष्टव्यावहारिकरजता-  
न्योन्याभावप्रतीतेरार्थिकं मिथ्यात्वम् । नात्र रजतमिति  
वाक्याभिलप्यप्रतीतेश्च रजतत्वेन रजतसामान्याभा-  
वविषयकत्वात् कण्ठोक्तमेव मिथ्यात्वमित्यतो नापसि-  
द्धान्तो नाप्यन्यथाख्यातिः न वा ग्रन्थविरोधः ॥

यत्तु प्रातिभासिकरजते व्यावहारिकरजततादात्म्यारोपो न  
युक्तः, विषमसत्ताकयोरन्योन्यस्मिन् अन्योन्यस्य तादात्म्ये-  
न भाने एकस्यापराज्ञानकार्यत्वनियमात् स्वोपादानाज्ञान-  
विषय एव तादात्म्यारोपाच्च; अन्यथा पुरोवृत्तितत्वाज्ञाने-

ऽपि व्यावहारिकरजततत्त्वज्ञाने प्रातिभासिकरजतस्य निवृत्तिः स्यात् ; किं च प्रातिभासिके सपनायकाभावात् कथं व्यावहारिकतादात्म्यारोपः ; तत्प्रतीत्यङ्गीकारे अन्यथाख्यात्यापत्तिरेवेति यथाश्रुतमूलदूषणम् ; तन्न, प्रातिभासिके व्यावहारिकरजतभेदस्यावृत्तत्वेन तादात्म्यारोपस्य सुलभत्वात् । सामग्र्याः अनुभवस्य च सत्त्वे समसत्ताकयोः तादात्म्यारोपस्येव विषमसत्ताकयोरपि तादात्म्यारोपस्य संभवेन च्छक्तनियमस्याप्रयोजकत्वान् । प्रातीतिके तदुत्पत्तिकालोत्तरं उत्पन्नेन दूरत्वादिदोषेणासंनिहितस्य अनधिष्ठानस्यापि व्यावहारिकस्य तादात्म्यारोपदर्शनाच्च । एकत्र तादात्म्येनारोपितस्य प्रातीतिकस्य अन्यत्र तादात्म्येनारोपो न संभवतीति प्रलापस्तु न भद्वेयः, निर्युक्तिकत्वात् । न च शुक्तावारोपितस्य रजतस्य रङ्गेऽपि तादात्म्यारोपस्वीकारे तत्तत्त्वज्ञानमात्रादपि तन्निवृत्तिप्रसङ्ग इति वाच्यम्, तत्त्वज्ञानस्य स्वसमानविषयकाज्ञाननिवृत्तिद्वारा तत्कार्यस्यैव निवर्तकतया प्रथमं शुक्तावारोपितस्य रजतस्य रङ्गाज्ञानकार्यतया तत्तत्त्वज्ञाने तन्निवृत्त्यापादनस्य व्यधिकरणत्वान् । तत्कार्यरजततादात्म्यनिवृत्तेश्च इष्टत्वात् । स्मरणाद्युपनायकसंभवेन किंचेत्यादेरयुक्तत्वाच्च । यत्त्वयमभिप्राय इत्याद्यशुद्धं प्रत्यश्रानुभवविचारे शब्दस्वभाववर्णनस्य अनुपयोगादिति, तन्न, लौकिक-



परमार्थरजतमेव नेदं रजतम् इति निषेधप्रतियोगीत्यादिपूर्वा-  
चार्यवचनस्य नेदं लौकिकपरमार्थरजतमित्याकारकशब्दाभि-  
लष्यमानानुभवविषयनिषेधप्रतियोगितात्पर्यकस्य शब्दस्वभा-  
ववर्णनं विना स्वाभिमनपक्षे स्वाचार्यवचनविरोधपरिहारासं-  
भवात् । तस्मान् तस्याशुद्धत्वं प्रलपता स्वस्यापाण्डित्यमेव  
प्रकटितम् ॥

अथैवं शुक्तिरजतादेरुत्पत्तिनाशस्वीकारे इदं रूप्यमु-  
त्पन्नं नष्टं चेति घाप्रमङ्गः, त्रैकालिकनिषेधप्रतीतिश्च  
न स्यादिति चेत्, न । उत्पादविनाशप्रतीतिरियं प्रतिभास-  
समये आपाद्यते बाधसमये वा ! नाद्यः, पूर्वोत्पन्नाविनष्टशु-  
क्त्यभिन्नतया प्रहस्यैव प्रतिबन्धकत्वात् ; विरोधितानानु-  
दये रूप्यस्य अविनाशाच्च । नापरः, त्रैकालिकनिषेधप्रतीते-  
रेव तत्प्रतिबन्धकतया तादृगनिषेधप्रदे उत्पत्त्यादिप्रहस्य  
अनुत्पत्तेः ।

यस्त्वेवं सति घट उत्पन्नो घटो नष्ट इत्यादिप्रती-  
तेरप्यपलापप्रमङ्गः । तथा हि—इयं प्रतीतिः भ्रान्तिसमये  
या स्यात् बाधसमये वा ; नाद्यः, अनुत्पन्नाविनष्टप्रम-  
स्वरूपाभिन्नतया प्रहस्यैव प्रतिबन्धकत्वात् ; विरोधि-  
प्रहस्यानोदयपर्यन्तं घटाद्यवस्थितिप्रमङ्गाच्च ; नापरः, अत्य-

न्ताभावप्रदस्यैव प्रतिबन्धकत्वादिति । तदसत्— इदं रज-  
तमिति भ्रमस्थले इदानींतनोत्पत्तिमत्त्वादिव्यावर्तकेन इदा-  
नींतनोत्पत्त्यादिशून्यत्वेन गृह्यमाणशुक्लत्वाद्यभिन्नत्वेन प्रद-  
वत् सन् घट इत्यादौ भाममानमदूषे अनुत्पन्नत्वादेः अगृ-  
हीतत्वेन उत्पत्त्यादिमत्त्वप्रहविरोधिनः तद्व्यावर्तकधर्मवत्ता-  
निश्चयस्य अभावेन घटादावुत्पत्त्यादिमत्त्वप्रहे बाधकाभा-  
वात् । विरोधिप्रक्षक्षानेत्यादिकमप्युक्तम्, बाधात् पूर्वं रूप्य-  
नाशस्याभावेन विषयाभावात् तत्प्रत्यक्षापत्तिरित्युक्ते उक्तप्र-  
क्षक्षानपर्यन्तं घटाद्यवस्थित्यापादनस्य व्यधिकरणत्वात्, अ-  
प्रयोजकत्वाच्च ॥

यद्यपि प्राचीनतार्किकमते अत्यन्ताभावप्रागभावादीनां  
परस्परविरोधित्वात् परस्परवृत्तानिश्चयस्य परस्परवृत्ता-  
ज्ञानविरोधित्वमस्ति, तदभिप्रेत्यैव हि परेण त्रैकालिक-  
निषेधप्रतीतिश्च न स्यादित्युक्तम्, तदनुसृत्य आचार्यैः  
अत्यन्ताभावप्रदान् न ध्वंसप्रह इति प्रतिपादितम् ; परमा-  
र्थतस्तु सिद्धान्ते प्रतियोगिनेव ध्वंसादिनापि नात्यन्ता-  
भावस्य विरोध इति न तद्वृत्ताज्ञानं ध्वंसप्रहे प्रतिब-  
न्धकम्, तथा च शुक्तिरूप्यं नष्टम् इत्यापत्तिः दुर्बारा ;  
तथापि शुक्तिरजतादिप्राप्तिभासिकध्वंसाननुभवान् तद्वृत्त-

स्येन्द्रियाद्ययोग्यत्व कल्प्यत इति न तत्प्रत्यक्षापत्तिः । यदि च शुक्तिरजतादीनां ध्वसो नोपेयते, अधिष्ठानसत्त्वनिश्चयानन्तरं तत्समानविषयकाज्ञानतत्प्रयुक्तानुवृत्तरव उच्छेदशब्दार्थत्वात् इति विभाव्यते तदा न काचित् अनुपपत्तिः । अधिकमत्र वक्ष्यामः । एवं चोक्तरीत्या शुक्तिरजताद्ये ध्वसादिप्रत्यक्षानुपगमेऽपि सार्वजनीनस्य घटो ध्वस्त इत्यादिप्रत्यक्षस्य अपलापो न युक्तः । अयैवमपि आरोप्यधर्मस्य उत्पत्त्यादेरधिष्ठाने प्रतीतिरुचितेति चेत्, न, यद्रूपविशिष्टस्यारोप्यता तद्रूपवत्त्वेनैव अधिष्ठानं भासते, उत्पत्त्यादिमत्त्वं तु मिथ्यात्वादिवत् आधृतत्वात् नावच्छेदकम् । अन्यथा त्वदभ्युपगतं रूप्यादिनिष्ठ असत्त्वमपि तथा स्यात् । यत्तु उत्पत्त्यादेः ब्रह्मभिन्नस्य कल्पितत्वेन नावृत्तत्वं सम्भवतीति, तन्न, जडे आवरणकृत्वाभावेन अज्ञानविषयत्वाभ्युपगमेऽपि अज्ञानविषयतावच्छेदकत्वादिरूपस्य तस्य सिद्धान्ते अविरुद्धत्वात् । प्रपञ्चयिष्यते चैतन् आवरणकृत्यनिरूपणे ॥

नन्वनिर्दिष्टत्वस्य उत्पत्त्याद्यप्रयोजकत्वे किं तत्प्रयोजकं नियतं चेत् व्यापकं चेत् शेषत्वादिव्याप्यं चेन् घटत्वादिसममिति चेत् प्रागभावप्रतियोगित्वादि तद्वन्निष्ठजनकतावच्छेदकं चेत् न किञ्चित्, स्वरूपसम्बन्धात्मकप्रयोजकताशालिं चेन्

सामग्रीमिध्यात्वे तुच्छजन अनुत्पत्त्यापत्तिरिति चेत् मत्तत्वे-  
ऽत्यात्मवत् सा कुतो न म्यात, तस्मान् उत्पत्त्यादिमत्त्वे वस्तु-  
भवाभावादिकमन्यदेव किंचित् नियामकम्, न च तत् दुर्नि-  
रूपम्, सत्तादात्म्यादेरेव स्यात्संभवादिति मक्षेप ॥

नन्वेवमत्यन्तामत्त्वापत्ति प्रतिषेधोपाधौ त्रैकालिकनिषेध-  
प्रतियोगित्वं हि अन्यत्र भवत्येवमप्रतिषेधस्य घटादे मवत्र  
त्रैकालिकनिषेधप्रतियोगित्वपर्यवसन्नम्, अन्यथा तवामन्यत्र  
सत्त्वापात्तात्, न हि तेषामन्यत्र सत्तामभवति इति त्वदुक्तेभ्य,  
तथा च कथमसद्वैलभ्रण्यम्, न हि शशशृङ्गादेरितोऽन्यत्  
असत्त्वम्, न च निरुपाख्य तत्, निरुपाख्यपदेनैव ख्यायमा-  
नत्वात्, नापि अप्रतीयमानत्वम्, अमत्ताऽप्रतीतौ अमद्वैलभ्र-  
ण्यज्ञानस्य असत्प्रतीतिनिरामस्य अमत्पदप्रयोगस्य च अ-  
योगात् । नापि अपरोक्षतया अप्रतीयमानत्वं तत्, नित्या-  
तीन्द्रियेष्टवतिव्याप्तेरिति चत्, न, आपाद्यमानस्य अत्यन्ता-  
सत्त्वस्य त्रिकालसर्वदेशीयनिषेधप्रतियोगितारूपत्वे इष्टापत्ते ।  
इतोऽन्यत् अमत्त्वं च सत्प्रतियोगिकतादात्म्यादिशून्यता नि-  
स्वरूपत्वादिकमेव । तस्य च त्रैकालिकनिषेधप्रतियोगित्वाव्या-  
पकत्वं बाधकाभावात् । न च स्वरूपाप्रतिषेधकस्य निषे-  
धत्व पारिभाषिकमेव स्यादिति वाच्यम् । स्वरूपपरमार्थ

नाप्रतिक्षेपदक्षस्य निषेधत्वस्य पारिभाषिकत्वायोगात् । स-  
त्त्वेन प्रतीत्यनर्हत्वमिति मूलोक्तमत्यन्तासत्त्वमपि सत्तादा-  
त्म्यशून्यत्वपर्यवसितमेव । अस्तु वा तत् यथाश्रुतमेव तथापि  
न क्षतिः । शून्यवादपर्यवसानवारणायैव असद्वैलक्षण्यस्य  
सत्त्वेन प्रतीत्यर्हत्वरूपस्य साध्यादिकोटौ निवेशनीयतया  
कालसंबन्ध्यत्यन्ताभावाप्रतियोगिरूपाबाध्यस्य यत् तादात्म्यं  
तस्यैव प्रकृतलक्षणप्रविष्टसत्त्वज्ञद्वयार्थत्वेन तादृशतादात्म्यो-  
परक्तप्रतीतिविषयत्वस्य शून्यवादिना काप्यनभ्युपगमेन उक्त-  
दोषवारणसंभवात् ॥

एतेन अमतः प्रतीत्यङ्गीकारे क्वचिदप्युपाधौ सत्त्वे-  
नापि प्रतीतिसंभवात् सत्त्वेन प्रतीत्यर्हत्वमात्रेण नास-  
द्वैलक्षण्यसिद्धिः ; किं चावच्छिन्नप्रवृत्तिकान्यमर्बदेशवृत्ति-  
कात्यन्ताभावप्रतियोगित्वलक्षणात्यन्तासत्त्वस्य शुक्तिरूप्यश-  
शगृह्णादिसाधारणतया तयोरेकस्य सत्तादात्म्येन प्रतीति-  
रन्यस्य नेत्यत्र मानाभावः ; शून्यवादिनापि तादृशसद्वैलक्ष-  
ण्यस्य प्रपञ्चे स्वीकारात् न शून्यवादपर्यवसानमपि ; शून्य-  
वादिभिरित्याद्यपि न सत्, सांवृतसत्त्वस्य जगति तैरपि स्वी-  
कारात् ; वास्तवसत्त्वस्य तवाप्यभावात् ; 'द्वे सत्त्वे समुपाश्रित्य  
सुद्धानां धर्मदेशना । लोके संवृतसत्त्वं च सत्त्वं च परमार्थतः'  
इत्यादित उक्तेऽप्येति परास्तम् । उक्ताबाध्यतादात्म्योपरक्तप्रती-

तिविषयत्वस्य शून्यवादिभिरस्वीकारात् । अबाध्यत्वोपलक्षित-  
ज्ञानस्वरूपसत्ताया अस्माभिरभ्युपगमाच्च । 'द्वे सत्त्वे' इत्या-  
दित वक्तव्या च न शून्यताया, परमार्थत्वं तदभिमतमिति अव-  
गम्यते । सत्यश्रणिकविज्ञानवादानिर्वचनीयश्रणिकविज्ञानवा-  
दौ परस्परविरुद्धौ कथं बुद्धैरुपदिष्टावित्याशङ्क्य 'देगना लो-  
कनाधानां भोतृचित्तवशानुगा' इति घर्मकीर्तिना समाहि-  
तत्वेन तदनुसारेण वक्तव्यस्यापि संवृतसत्त्वं पारमार्थिक-  
सत्त्वं चेति यत् सत्त्वद्वयं विवक्षाभेदेन लोके जगति तदुभय-  
माभित्य विनेयबुद्धानुसारेण बुद्धानां धर्मदेशना इत्यर्थस्यैव  
आदरणीयत्वात् ॥

किं च यदि शून्यतायाः परतःसिद्धिः, तर्हि परो  
वक्तव्यः, संवृतिरेवेति चेत् तथा सति विश्वशून्यत-  
योर्न कश्चित् विशेषः । अथ सा स्वतःसिद्धा, तर्हि  
स्वप्रकाशानुभवरूपायाः तस्या अबाध्यायाः पारमार्थिकत्व-  
मेवेति शून्यतेति परिभाषामात्रं स्यात् । स्पष्टं चेदं बौद्धाधि-  
कारे । अथोच्येत शून्यवादपर्यवसानमस्तु भा वा, तत्त्ववादि-  
रीत्या अत्यन्तासत्त्वमापाद्यते इति चेत्, भैवम्, वक्ताभाव-  
प्रतियोगित्वस्य सत्त्वेन प्रतीयमानत्वसहितस्य त्वदभ्युपग-  
तासत्त्वस्येष्टत्वेन आपादनानर्हत्वात्, शशशृङ्गादिप्रतीतावपि  
तुच्छविषयताया निराकृतत्वाच्च ॥

यत्तु अधिष्ठानस्य ज्ञानमात्रमेवार्थोपहेतुः, न च तत्त्व-  
स्त्वमिति शून्यवादः कथं निवारणीयः ; न च अधि-  
ष्ठानस्य ज्ञाततया मत्त्वाभिद्धावपि अज्ञाततया मत्त्वं मि-  
थ्यति, अज्ञानस्य स्वकल्पितार्थविषयकत्वायोगान् इति  
वाच्यम्, सामान्यतो ज्ञातस्य विज्ञेयतत्त्वज्ञातस्य अधि-  
ष्ठानतया, तत्त्वस्य च त्वदभिमतविश्वाधिष्ठाने निर्विशेषे  
स्वप्रकाशे ब्रह्मण्यसंभवान् तदन्यस्य च अज्ञानकल्पितत्वेन  
अज्ञानविषयत्वायोगात् त्वन्मतेऽपि भ्रमे असदधिष्ठानकत्वस्य  
दुर्वारत्वात् ; किं च स्वाप्नशुक्ल्यादौ रजतारोपाङ्गीकर्तुः  
तत्र मते अज्ञाततयापि नाधिष्ठानसत्त्वमिद्धिः, अयुक्तं च  
प्रातीतिकस्य स्वाप्निकस्य अज्ञानावृतत्वमपीति ; तत्र, स्वप्र-  
काशचैतन्यस्याप्यज्ञानावृतत्वे बाधकाभावस्यान्यत्रोपपादित-  
त्वात्, अत्रापि भ्रमे उपपादयितव्यमाणत्वाच्च । स्वाप्निकशु-  
क्ल्यादेः उवावहारिकशुक्ल्यादेरिव केनचित् रूपेण अधिष्ठानः  
तावच्छेदकत्वेऽपि आरोपप्रयोजकाज्ञानविषयत्वरूपाधिष्ठान-  
त्वानभ्युपगमात् । न च तद्वच्छिन्नचित्तोऽपि प्रातिभासिक  
तया नाधिष्ठानत्वमंभव इति वाच्यम्, प्रातिभासिकनादात्म्यो-  
पहितायाः तस्याः तथात्वेऽपि स्वरूपतः पारमार्थिकत्वात् ।  
अन्यथा बाध्यसमसत्ताकैकरूपत्वेन बाधरूपतीतिविषयत्वायो-  
गात् । न हि समसत्ताकयोः बाध्यबाधकभावः, विनिगम-

नाविरहेण वैपरीत्यस्यापि प्रसङ्गात् । स्वाप्तरजताद्यभावात्मनः  
स्वाप्रशुक्त्यादेः स्वाप्तरजताभावनिश्चायकत्वेऽपि अभिष्ठानता  
तदवच्छेदकत्वं नास्तीति मुख्यमिद्धान्तस्य दर्शितत्वाच्च ॥

यत्तु यत्र सदेव शुक्त्यादि असद्रजतात्मना भाति स  
विपर्ययः यत्र तु भ्रमत् 'शशशृङ्गादि सदात्मना  
भाति स विकल्प इति 'प्रमाणविपर्ययविकल्पनिद्राभृतयः'  
इति पातञ्जलसूत्रस्थविकल्पविपर्ययपदयोः व्याख्यानम्, तद-  
सत्, 'शब्दज्ञानानुपानी वस्तुशून्यो विकल्पः' इति सूत्र-  
स्थभाष्यविरोधात् । तथा हि तत्र भाष्यम्— स न प्रमा-  
णोपारोही न विपर्ययोपारोही, वस्तुशून्यत्वेऽपि शब्दज्ञान-  
माहात्म्यनिबन्धनो व्यवहारो दृश्यते, तद्यथा चैतन्यं पुरु-  
षस्य स्वरूपमिति यदा चित्तिरेव पुरुषः तदा किमत्र केन  
व्यपदिश्यते इत्यादि । एवम् 'विपर्ययो मिथ्याज्ञानमतद्रूप-  
प्रतिष्ठम्' इति सूत्रभाष्यविरोधश्च । तथा हि तत्र भाष्यम्—  
स कस्मान्न प्रमाणं यतः प्रमाणेन बाधते, भूतार्थविषय-  
त्वात् प्रमाणस्य तत्र प्रमाणेन बाधनम् बाधनमप्रमाणस्य  
दृष्टम्; तद्यथा द्विचन्द्रदर्शनम्, तद्विषयेनैकचन्द्रदर्शनेन  
बाध्यत इति । सेयं पञ्चपदा भवति अविद्या अविद्यास्मि-  
तारागद्वेषाभिनिवेशाः पञ्चद्वेषाः इति एत एव स्वमंज्जामिः  
तमो मोहो महामोहः तामिस्रोऽन्धतामिस्र इति एते चित्तम-



रूपसङ्गेन अभिधास्यन्त इति । अधिकं तु कौस्तुभे द्रष्ट-  
व्यम् ॥

अथोपाधिशब्देनाधिकरणमात्रविवक्षायाम् अर्थान्तरं वा-  
च्यमधिकरणकात्यन्ताभावप्रतियोगिनो रूपादेः मिथ्या-  
त्वात्; अधिष्ठानविवक्षायां तु भ्रमोपादानाज्ञानविषया-  
धिष्ठानत्वेन अन्योन्याभयत्वम्, ज्ञानस्य भ्रमत्वे हि विष-  
यस्य मिथ्यात्वं विषयस्य मिथ्यात्वे च ज्ञानस्य भ्रमत्वमिति;  
न च स्वतादात्म्येन प्रतीयमानत्वमेव प्रतिपन्नोपाधित्वमिति  
वाच्यम्, तत्रापि स्वतादात्म्येन प्रमितत्वं भ्रमविषयत्वं वा त-  
दिति विकल्पेन प्रागुक्तदोषानिस्तारात्; किं च स्वमयन्धिद-  
श्यनिष्ठात्यन्ताभावप्रतियोगिनि ब्रह्मणि भविष्यातिः; न च नि-  
र्धर्मके तस्मिन् अभावप्रतियोगित्वरूपधर्मो नास्तीति वाच्यम्,  
हेतोर्भावाभावाभ्यां व्याघातात्; किं चैवं सत्यत्वादिकमपि तत्र  
न स्यात्, तथा च 'सत्यम्' इत्यादिश्रुतिविरोधः; न चाधिक-  
रणातिरिक्ताभावाभ्युपगमेन उक्तमिथ्यात्वाभावरूपसत्यत्वस्य  
ब्रह्मस्वरूपत्वमङ्गीक्रियत इति वाच्यम्, ब्रह्मणो मिथ्या-  
त्वाभावरूपसत्त्वरूपत्वेन तत्र सत्यत्वाभावः स्यादेवेति श्रुति-  
विरोधस्तदवस्थ एव; किं चोक्ताभावत्वादिविशिष्टस्य मि-  
थ्यात्वेन तद्वोधकभूतेरप्रामाण्यं च स्यादिति चेत्, नैवम्,  
प्रतिपन्नोपाधिशब्देन स्वप्रकारकर्त्रीविशेष्यस्य विवक्षितत्वात् ।

यद्वा स्वाधिकरणमेवोपाधिः शब्दार्थः । अधिकं प्राग्विवेचितम् ।  
 ब्रह्मणस्त्वत्यन्ताभावप्रतियोगित्वे मानाभाव एव । तदुक्तम्—  
 ‘निर्धर्मके तस्मिन्नभावप्रतियोगित्वरूपधर्माभावात्’ इति ।  
 निर्धर्मके अत्यन्ताभावप्रतियोगित्वादिधर्मवत्ताप्रयोजकप्रमा-  
 णशून्य इत्यर्थः । अत्यस्वमपि ब्रह्मणो मिथ्यात्वाभावरूपं  
 अधिकरणात्मकं मिथ्यात्वविरोधि स्वीक्रियत एव । न च  
 ब्रह्मणो मिथ्यात्वाभावात्मकत्वे स्वस्मिन् स्ववृत्तिविरोधेन  
 तदभावोऽपि तत्र स्यादेवेति मिथ्यात्वं तस्य दुर्वारमेवेति  
 वाच्यम्; गोत्वाभावे गोत्वाभावश्लेष स्वस्मिन् स्ववृत्ताव-  
 विरोधित्वात् । परं तु सा वृत्तिरनिर्वाच्या अविद्याधी-  
 ना चेति विशेषः । अभावत्वाद्युपहितविषयिण्याः श्रुतेः तदंशे  
 तात्त्विकप्रामाण्याभावेऽपि तदुपलक्षितब्रह्मांशे तादृशं प्रामाण्यं  
 निःप्रत्यूहमेव ॥

यद्वा पारमार्थिकत्वाकारेण तादृशनिषेधप्रतियोगित्वं  
 तत् । नन्वेवं पारमार्थिकत्वस्य मिथ्यात्वाभावरूप-  
 तया मिथ्यात्वस्य तद्वदितत्वेन अन्योन्याभयः; पारमा-  
 र्थिकत्वस्यापि पारमार्थिकत्वाकारेण निषेधे प्रथमपक्षोक्तानव-  
 स्यापत्तिरिति चेत्, न, सहकार्यन्तरासहकृतज्ञानजन्यनि-  
 वृत्त्यप्रतियोगित्वरूपं ज्ञानप्रयुक्तावस्थितिसामान्याभावकत्वरूपं  
 वा कालसंबन्धित्वसहितं यदवाप्यत्वं तज्ज्ञापकविषयताक-

यत्किञ्चिद्दीव्यस्ति तद्व्यक्तित्वेनोपादाय तद्धीविषयत्वरूप-  
पारमार्थिकत्वस्यैव पूर्वलक्षण इव अत्रापि निवेशनीय-  
वात् । यथासंनिवेशे च न वैयर्थ्यम् । एतेन सेत्वादि-  
दर्शननिवर्त्यदुरितादौ सादृशधीविषयत्वस्याभावेऽपि पारमा-  
र्थिकत्ववत् जगत्पि पारमार्थिकत्वोपपत्तौ अर्थान्तरं दुर्वार-  
मिति परास्तम् । यत्तुक्ताचार्यवचनविरोधाभावेऽपि—आभास-  
श्रसक्त्यानाभासं निषिध्यते इति, लौकिकपारमार्थिकत्वाका-  
रेण निषिध्यत इति, प्रतीतं रजतं पारमार्थिकत्वाकारेण  
निषिध्यते—इत्याद्याचार्यवचनविरोधो दुर्वार इति, तदसत्,  
प्रतिपक्षोपाधौ स्वरूपेण निषेधतदभावयोः द्वयोरेव सिद्धान्ता-  
रूढत्वेऽपि स्वरूपेण निषेधपक्षस्यापि आचार्यसंमतस्वद्योतनाय  
उक्ताचार्यवचनाभिप्रायवर्णनसामञ्जस्यात्, कात्याचार्योक्त्य-  
ननुगतत्वे अपमिद्धान्तताया दुर्वारत्वापत्तेः सर्वमवदातम् ॥

इति द्वितीयमिध्यान्वनिरक्तिः ॥



## तृतीयानिरुक्तिः ॥



ज्ञाननिवर्त्यत्वं वा मिथ्यात्वम् । न चोत्तरज्ञाननिवर्त्ये  
पूर्वज्ञानेऽतिव्याप्तिः, मुद्गरपातनिवर्त्ये घटादावव्याप्तिश्चेति  
वाच्यम्, ज्ञानप्रयुक्तावस्थितिसामान्याभावकत्वस्य विव-  
क्षितत्वात् । अवस्थितिश्च द्वेधा, स्वरूपेण कारणात्मना  
च, सत्कार्यवादाभ्युपगमात् । एवं च घटादेः स्वरूपेणा-  
वस्थित्यभावस्य मुद्गरपातादिप्रयुक्तत्वेऽपि कारणात्मना अव-  
स्थितिसाधारणोक्तावस्थितिसामान्याभावस्य ब्रह्मज्ञानप्रयु-  
क्तत्वात् नाव्याप्तिः । न वा सिद्धसाधनम् । अत एव न  
वियदादेः ब्रह्महत्यादेरिव सेतुदर्शनादिना ब्रह्मज्ञानेन नाश-  
सिद्धावपि मिथ्यात्वासिद्ध्या अर्थान्तरम् । तुच्छस्यावस्थि-  
तिसामान्याभाववत्त्वेऽपि तस्य ज्ञानप्रयुक्तत्वाभावात् न तत्रा-  
तिव्याप्तिः । शुक्तिरजतादेरपरोक्षप्रतीत्यन्यथानुपपत्त्या प्रति-  
भासकाले अवस्थित्यङ्गीकारात् न बाधकज्ञानं विना तद्वि-  
रह इति न साध्यविकलता । न च घटादेरेकावस्थितिकि-  
शेषाभावस्य ज्ञानाप्रयुक्तत्वेन घटादाववस्थितिसामान्यवि-  
रहस्य ज्ञानाप्रयुक्तत्वात् विशेषाभावातिरिक्तसामान्याभावा-

नभ्युपगमे घटादावव्याप्तिर्दुर्वारैव, ज्ञानप्रयुक्तविरहप्रतियो-  
ग्युपादानकत्वविषयायां तादृशाज्ञानोपादानके घटादावव्या-  
प्तिविरहेऽपि अनाद्यविद्यादावव्याप्तिर्दुर्वारैवेति वाक्यम् ;  
यथा मण्याद्यसमवधानकालीनस्य कारणाभावप्रयुक्तस्य दा-  
हाद्यभावस्य तत्तत्कालीनतत्तदाहाद्यभावत्वेन मण्याद्यप्रयु-  
क्तत्वेऽपि तत्समवधानकालीनतदभावस्य दाहसामान्याभा-  
वत्वेन तत्प्रयोज्यत्वम् एवं घटादीनां स्वरूपेणावस्थितिधिर-  
हस्य ब्रह्मज्ञानप्राप्तालीनस्य तत्त्वेन तदप्रयोज्यत्वेऽपि स्वस-  
मानविषयकाज्ञानतत्प्रयुक्तान्यतरत्वावच्छिन्नप्रतियोगिताका-  
भावत्वेन तत्प्रयोज्यत्वस्य निष्प्रत्यूहत्वात् ; ' विद्वान्नामरूपाद्वि-  
मुक्तः ' इति श्रुत्या धनवान् सुखीत्यत्र सुखे धनप्रयोज्यत्वस्यैव  
नामरूपसामान्यविमुक्तौ विद्वत्तायाः प्रयोजकत्वावगमात् ।  
शुक्त्यादितत्त्वज्ञानात् इदानीं तदज्ञानतत्प्रयुक्तान्यतरमा-  
स्तीति सार्वजनीनानुभवाच्च । अस्मिन्पक्षे अभावद्वैताभ्युपग-  
माच्च न शङ्कान्तरावकाशः ॥

अथ वा ज्ञानप्रयुक्तः अधिष्ठानतत्त्वज्ञानव्यापकः यो-  
ऽवस्थितिसामान्यस्य स्वस्वीयसंस्कारान्यतरस्य अभावः  
तत्प्रतियोगित्वं तत् । भवति च या या अप्रामाण्य-  
ज्ञानादिशून्यसाक्षात्कारिप्रमा सा स्वसमानविषयकाज्ञानभ्र-  
णावृत्तिः । या या स्वजन्यपटुतरसंस्कारसहितोत्तममा, स

उक्ताज्ञानतत्संस्कारक्षणावृत्तिः । सहितान्तोपादानात् उक्तसहि-  
तान्यशुक्त्यादिप्रमाया उक्तसंस्कारक्षणावृत्तित्वेऽपि न व्यभि-  
चारः । अत एव जीवन्मुक्तनिष्ठप्रज्ञाप्रमापि तादृशक्षणावृत्तिः ।  
या या उक्तप्रमा सा स्वसमानविषयकाज्ञानतत्प्रयुक्ततत्संस्का-  
रान्यतरवत्कालपूर्वभिन्ना । तथा च तादात्म्येन उक्तप्रमां  
प्रति स्वाधिकरणक्षणावृत्तित्वसंबन्धेन उक्ताज्ञानतत्संस्कारान्य-  
तरस्याभावः उक्ताज्ञानप्रयुक्ततत्संस्कारान्यतरस्य स्वाधिकरण-  
कालपूर्वत्वसंबन्धावच्छिन्नप्रतियोगिताकाभावश्च व्यापक इति  
तादृशाभावप्रतियोगित्वस्य अज्ञानतत्प्रयुक्ततत्संस्कारेषु स-  
त्त्वात् लक्षणसमन्वयः । तथा च तादात्म्यसंबन्धेन स्रजन्य-  
पदुत्तरसंस्कारसहकृतप्रमां प्रति तादृशोक्तज्ञानं प्रति वा  
व्यापको योऽभावः तन्निरूपितः । या स्वसमानविषयकत्वका-  
लिकविशेषणतोभयसंबन्धावच्छिन्नप्रतियोगिता या च तादृ-  
शी स्वप्रयोजकाज्ञानसमानविषयकत्वस्वाधिकरणकालपूर्व-  
त्वोभयसंबन्धावच्छिन्नप्रतियोगिता च तदन्यतरावच्छेदक-  
स्वस्वीयसंस्कारान्यतरत्वकत्वमिति तन्निरूप्यः । प्रतियोगिता  
च स्रजन्यधिकरणसंबन्धाद्यनवच्छिन्ना प्राप्ता । प्रयोजनं तु  
स्वयमूहम् । एतेन दण्डादिनिवर्त्यस्य घटाद्यवस्थाविशेषस्य  
ज्ञानानिवर्त्यत्वेऽपि ज्ञानप्रयुक्तावस्थितिविशेषविरहमादायान्य-  
तरवत्त्वेन लक्षणसमन्वयेऽर्थान्तरत्वापत्तिरिति परास्तम् ;

यादृशज्ञानप्रयुक्तत्वं यदवस्थाविशेषस्य तादृशज्ञानस्य तदीया-  
वस्थान्तराधिकरणकालपूर्वत्वादिमत्त्वे उक्तलक्षणासंभवात्  
तादृशकालपूर्वत्वादिशून्यत्वे च मिथ्यात्वस्यैव सिद्ध्या अर्था-  
न्तरानवकाशात् । न च या या साक्षात्कारिप्रमेत्यादि-  
नियमो न संभवति, सन् घट इत्यादिप्रमाया भाषातवे-  
दान्तजन्यप्रमायाश्च त्वन्मते ब्रह्मप्रमात्वेन स्वीकृतायाः स्वस-  
मानविषयकाज्ञानकालवृत्तित्वेन व्यभिचारात्, विशेष्यता-  
व्यविषयतामादायैव हि ज्ञानाज्ञानयोः समानविषयकत्वं  
त्वया वाच्यम् न तु प्रकारत्वमादाय, अखण्डार्थवेदान्त-  
वाक्यजन्यज्ञानतन्निवर्तनीयाज्ञानयोः तदसंभवात् ; तच्चो-  
क्तप्रमयोरप्यस्तीति वाच्यम्, सन् घट इत्यादिप्रमायाः घटा-  
पुपहितसद्विषयकत्वेन मूलाज्ञानस्य च शुद्धविषयकत्वेन  
समानविषयकत्वस्य सुदूरनिरस्तत्वात् । उक्तप्रमायां शुद्धस्य  
भानेऽपि स्वनिरूपितविषयतानिरूपकत्वस्य संबन्धकोटौ निवे-  
ज्ञात् नानुपपत्तिः । ज्ञानेच्छयोरिव ज्ञानाज्ञानयोरपि समाना-  
कारयोः विषयताभेदे मानाभावेन वृत्तिनिरूपिताकारताख्य-  
विषयताया एवाज्ञाननिरूपितत्वाभ्युपगमात् । साक्षात्का-  
रत्वं च परोक्षान्यज्ञानत्वादिरूपमन्यद्वा इत्यन्यदेतत् । एवं  
च मूलाज्ञानीया या जीवत्वब्रह्मत्वापुपलक्षितविषयता तन्नि-  
रूपकत्वस्य सन् घट इत्यादिज्ञानादावसत्त्वात् न दोषः ।

अधिकं शास्त्रारम्भसमर्थनटीकायां द्रष्टव्यम् । आपातवेदान्त-  
जन्यप्रमायाश्च नापरोक्षत्वम्, तथात्वेऽपि नाप्रतिषेद्धापरोक्षत्वं  
तदेव च लक्षणे निविष्टम् । यदि च चरमक्षणे स्वेतरस्यैव  
स्वरूपापि ध्वंसत्वं स्वीक्रियते एकत्रापि रूपभेदेन ध्वंसत्व-  
निरूपितप्रतियोगित्वानुयोगित्वयोः संभवात् सकलदृश्यत्वेन  
हि तत्र प्रतियोगित्वं चरमतत्त्वज्ञानाभयतत्क्षणव्यक्तित्वेन  
अनुयोगित्वं समनियताभावैक्यमते गगनाद्यन्ताभावस्य यो  
व्यधिकरणधर्मसंबन्धाद्यवच्छिन्नाभावः तादृशाभावस्वस्य ग-  
गनाद्यन्ताभावप्रतियोग्यनुयोगिकस्य तार्किकादिभिरपि स्वी-  
कारात् । न ह्यन्यन्ताभावत्वादेस्तथात्वेऽपि ध्वंसत्वादीनामत-  
थात्वनियमे मानमस्ति । एवं च ज्ञानात् सर्वं दृश्यं  
नष्टमित्यादिविद्वदनुभवबलेन 'विद्वान्नामरूपाद्विमुक्त' इत्यादि-  
श्रुतिबलेन च सर्वदृश्यप्रतियोगिकस्य चरमक्षणानुयोगिकस्य  
ध्वंसत्वस्यापि संभव इत्युच्यते तदा <sup>१</sup>ज्ञानप्रयुक्ततावच्छेदकी-  
भूतध्वंसत्वप्रतियोगित्वम् उक्तलक्षणार्थं इति नाथान्तरा-  
द्यवकाशः । न च ध्वंसस्य प्रतियोगिकालावृत्तिस्वरु-  
यमात् इदमस्यगतमिति वाच्यम्, (स्वाधिकरणकालपूर्वस्य)  
स्वाधिकरणकालसामान्यस्य स्वाधिकरणकालपूर्वकालसामा-

१. ज्ञानप्रयुक्तध्वंसप्रतियोगित्वमात्रोक्ती ज्ञानप्रयुक्तेच्छाप्रागभाव-  
ध्वंसरूपेच्छाप्रतियोगित्वमिच्छाप्रागभावे वर्तते इति दोषः ॥



न्यस्य वा न भ्रंसत्वविशिष्टाधिकरणत्वमिति वादिद्वय-  
सिद्धानियमेनैव निखिलातिप्रसङ्गवारणसंभवेन भ्रंसान्तरा-  
कल्पनलाघवेन च त्वदुक्तनियमस्यानादरणीयत्वात् । एतेन  
प्रतियोगिप्रागभावर्योरिव प्रतियोगिभ्रंसयोः अभेदोक्तिः मूको-  
ऽहमिति वत् व्याहतेति निरस्तम् । प्रतियोगिदेशनियमाय त-  
त्कारणतया कल्पनीयस्य प्रागभावेऽपि प्रतियोग्यभेदानंभवेऽपि  
चरमक्षणवच्छिन्नस्य स्वस्य भ्रंसत्वस्वीकारे व्याहृत्ययोगात् ।  
प्रतियोग्युत्पत्तेः पूर्वं स मविष्यतीत्यादिव्यवहारानुरोधेन  
प्रागभावाङ्गीकारेऽपि प्रतियोगिभेदकधर्मवत्तयैव तत्सिद्धेऽथ ।  
यद्यप्ययमस्मादुत्तर इत्यादिव्यवहारनिर्वाहकमुत्तरत्वं घटा-  
धिकरणतदन्यसाधारणमङ्गीकार्यम्, तथापि नासौ घटादि-  
भ्रंसः, तथा सति घटादिनाशानन्तर मामादिव्यवधाने-  
ऽपीदानीं घटो भ्रंसत इत्यादिप्रतीत्यापत्तेः । प्रकारान्तरेण  
तद्वारणे च महागौरवम् । अधिकं तु तत्स्वरूपपरीक्षायामनुसं-  
धेयम् । चरमक्षणस्य भ्रंस इति वत् चरमक्षणः स्वभ्रंस इत्या-  
दिव्यवहारस्तु इष्ट एव । न चैवं जगति व्यवस्थामात्रो-  
च्छेदः स्यादिति वाच्यम्, तत्तत्प्रमाणानुसारेण कल्पनी-  
यायाः व्यवस्थायाः प्रमाणान्तराविरुद्धोक्तव्यवहाराभ्युपगमे-  
नोच्छेदप्रसङ्गने बीजाभावान् । न ह्यत्र केनचित् प्रमाणेन  
विरोधोऽस्ति । समयान्तरकल्पनाविरुद्धव्यवहारस्यापि परि-

तस्य कालासंबन्धित्वे तु तुच्छत्वं स्यात्, 'सदेव'  
 इत्यादिवाक्यस्य व्यावहारिकप्रामाण्यमपि न स्यात् इति, तत्र,  
 तदन्योन्याभाववत् तदधिकरणकालस्य तदधिकरणकालपूर्व-  
 स्वानधिकरणत्वमुच्छेद इत्युक्तौ उक्तदोषाभावात् । ब्रह्म-  
 ज्ञानोत्तरत्वस्यापि आविद्यकस्य शुद्धब्रह्मण्यभ्युपगमेन तस्य  
 च ब्रह्माधिकरणकालतया तत्पूर्वत्वाभाववत्त्वस्य च तदत्यन्त-  
 भिन्ने काले काल्यभावात् ॥ /

केचित्तु उच्छेदस्य उच्छिद्यमानधर्मत्वात् याम्कपरिपाठि-  
 तेषु जायते भग्नं वर्धत इत्यादिषु षट्सु भावविकारेषु परस्प-  
 रसामानाधिकरण्यस्याोचितत्वेन उपचयोत्पत्त्यादियुक्ते दृश्य-  
 वर्गे विद्यमान एव चरमक्षणमंघन्धो भ्रंसः न तथाविधा-  
 र्मनिष्ठ इति न तस्योच्छेदोपपत्तिः । एवं च दृश्याधिकरण-  
 क्षणनिष्ठः दृश्याधिकरणक्षणपूर्वत्वाभाव एव अधिकरणात्मा  
 चरमदृश्यस्य ब्रह्माभात्काररूपस्य चरमो विकार एक एवा-  
 विद्यातत्प्रयुक्तचरमवृत्तीनां उच्छेदरूपः तन्तुनाश इव पदतद-  
 वयवतद्विकाराणाम् । न च उच्छेदस्यापि उच्छेदान्तरेण भा-  
 व्यम्, भावविकाराणां पृथक् सजातीयभावविकारान्तराभा-  
 वात्, अन्यथा उत्पत्तेरप्युत्पत्त्यन्तरं तस्याप्युत्पत्त्यन्तरमिति  
 अनवस्थापत्तेः इत्याहुः । न चैतन्मते दृश्यस्य ब्रह्माभात्कार-  
 रूपस्य यः उच्छेदः तस्य किमधिकरणं दृश्यान्तरं ब्रह्म वा

आद्ये तन्म्याप्युच्छेद इति अनवस्था, द्वितीये साध्यासाध्ययोः  
सापेक्षनिरपेक्षयोश्च तयोरभेदासंभवः, स्वप्रकाशरूपस्य तस्य  
सर्वदैव स्फुरणेन दृश्यम्यावस्थानं कदापि न स्यात्, न हि  
त्वदभिमतपट्टिकाराणाम् एकस्मिन् क्षणे स्थितिर्द्युक्ता, इष्टा  
वा, ब्रह्माक्षात्काररूपस्य दृश्यस्य स्वातिरिक्तोच्छेदकाभा-  
वेन उच्छेददौर्लभ्यम्, स्वस्य स्वोच्छेदकत्वं च आत्माश्र-  
यादिना पराहतम्, अत एव सप्रपञ्चाविद्यायाश्चरमवृत्त्या-  
त्मक एक एव चरमो विकारः, तस्य च न विकारापेक्षे-  
त्यधिष्ठानमात्रपक्षिशेष इति निरस्तम्, तस्य चरमविका-  
रस्य नित्यत्वापत्तेरिति वाच्यम्, उक्तसाक्षात्कारस्य स्वस-  
मानकालीनस्वनिष्ठब्रह्मतादात्म्यादिरूपे जन्मतया कालो-  
पाधौ तस्य चोक्ततत्त्वज्ञाने कालिकविशेषणतया वर्तमानत्वेन  
नृत्तदूषणानवकाशात् । ब्रह्माक्षात्काररूपदृश्यस्य स्वनि-  
ष्ठदृश्याधिकरणकालपूर्वत्वाभावरूपोच्छेदं प्रति कारणत्वाभा-  
वेऽपि तत्सामग्र्या एव तत्प्रयोजकत्वसंभवात् । समानकाली-  
नयोरपि प्रयोज्यप्रयोजकभावस्य मणिसमवधानोत्पत्तिकाली-  
नदाहाभावाधिकरणताया दृष्टत्वाच्च । अधिकरणात्मकाभा-  
ववादिप्राभाकरमतरीत्या स्वं प्रति रूपान्तरेण स्वस्य पूर्व-  
वृत्तित्वसंभवाच्च । चरमविकारस्य ध्वंसाप्रतियोगित्वरूपनि-  
त्यत्वे इष्टापत्तेश्च । द्वितीयपक्षस्तु अनभ्युपगमपराहतः ।

कालासंबन्धिनोऽपि गगनादेः पारमार्थिकत्वं न्यायवित्तमं-  
 मतम् । अत एव दीधितिकृता महाकालो घटवान्  
 कालपरिमाणात् इत्यादौ साध्यतावच्छेदकमंबन्धसामान्ये  
 यत्प्रतियोगितावच्छेदकविशिष्टप्रतियोगिकत्वहेत्वधिकरणीभूत-  
 यत्किञ्चिद्व्यक्त्यनुयोगिकत्वोभयाभावः तादृशत्वं गगनत्वा-  
 यवच्छिन्नप्रतियोगितायां प्रसिध्यतीति उक्तम् । यत्स्वेवं  
 सति कालवृत्तित्वघटितकारणत्वं न स्यादिति, तन्मन्दम्,  
 कार्यव्यवहितप्राक्भूतावच्छेदेन कार्याधिकरणनिष्ठाभावी-  
 यकारणतावच्छेदकत्वाभिमतसंबन्धावच्छिन्नप्रतियोगितानव-  
 च्छेदकधर्मवस्वरूपनियतपूर्ववृत्तित्वं वा अनन्यथासिद्धत्वं वा  
 न कालवृत्तिताघटितम्, तन्निर्वाह्यं वेति स्पष्टत्वात् । घटाभावे  
 घटाभावोऽस्तीति प्रतीत्या सप्त तदधिकरणतास्वीकारेऽपि  
 इदानीं महाकाल इत्यादिप्रात्यक्षिकप्रतीतेरभावेन प्रतीत्यन्त-  
 रग्य च अन्यथापि संभवेन निर्युक्तिकस्य स्वस्मिन् स्वाधिक-  
 रणत्वस्य स्वीकारे बीजाभावात् । गुरुत्वादेश्चोत्पत्त्याद्यन्यथा-  
 नुपपत्त्या तदावश्यकता ॥

अथ वा ज्ञानप्रयुक्तत्वसमसत्ताकस्वनिष्ठतादात्म्यप्रतियो-  
 गित्वावच्छिन्नप्रतियोगिताकामावकत्वं सत्, समानसत्ता-  
 कत्वं च ब्रह्मान्यविषयकज्ञानभाष्यत्वतद्भाववत्कादाधि-  
 त्कत्वान्यतररूपेण । नात एतदनुमानात् पूर्वं सत्ताभे-

दासिद्धावपि अप्रसिद्धविशेषणता । ज्ञानेन हि भक्षान-  
नतत्परिणामादिदृश्यसामान्यस्यात्यन्ताभावः स्वोत्पत्तिद्विती-  
यक्षणावच्छिन्नः साध्यते, न चाभावः स्वान्यसर्वदृश्य-  
विरोधी भणिकः । अतः साध्यत्वं च प्रयोज्यतारूपमन्यद्वा  
इति । भणिकश्चायं न्यायविदामन्यशब्दवत् महाप्रलयवच्च ।  
अतोऽस्य त्रैकालिकत्वमसिद्धम् । अस्तु वा त्रैकालिकत्वम् ।  
सत्क्षणाप्रत्यासन्नस्त्वयं सर्वदृश्यविरोधी । यत्स्वत्यन्ताभावस्य  
हि स्वप्रतियोग्यादिना दैशिक एव विरोधो न कालिक  
इति, तत्र, कालिकसंबन्धेन प्रतियोग्यधिकरणे कालिकसं-  
बन्धेनाभावश्च पृच्छावपि कालिकसंबन्धावच्छिन्नप्रतियोगि-  
ताकाभावस्य कालिकसंबन्धेन प्रतियोग्यधिकरणे स्वरूप-  
संबन्धेनावर्तमानत्वरूपविरोधस्य सर्वसंमतत्वात् । ‘विद्वा-  
जामरूपाद्विगुहः’ इत्यादिभ्रुतिसिद्धस्योक्ताभावस्य पुरुषोत्तमे-  
क्षामाप्रसिद्धत्वाभावाच्च । उक्त्यात्यन्ताभावस्य स्वान्यध्वंसप्र-  
तियोगित्वानभ्युपगमेन च नानवस्थितभ्रंसधारयतिः ॥

ज्ञानत्वव्याप्यधर्मावच्छिन्नजनकतानिरूपितजन्यतावद्भ्रं-  
सप्रतियोगित्वं वा सत् । उत्तरज्ञानस्य पूर्वज्ञाननिवर्तकत्वं तु न ज्ञा-  
नत्वव्याप्यधर्मेण, किं त्विच्छादिसाधारणोर्दाच्यात्मगुणत्वेन  
सदाक्षयत्वेन वेति न सिद्धसाधनादिः । नापि स्मृतित्वेन,  
ज्ञाननिवर्त्यसंस्कारेऽतिन्यासिः । स्मृतेः संस्कारनिवर्तकत्वे

मानाभावात्, स्मृतौ हि जाताया सत्कारो दृढो भवति  
इत्यनुभवसिद्धम् । दृढत्व च समानविषयकसंस्कारानेकत्वम्  
इति अद्याप ॥

यश्च सति स्मृतिधारापत्तिः, न चोद्बोधकासत्त्वात्तदु-  
च्छेदः, तथा सति अन्वयव्यतिरेकाभ्या उद्बोधकैरेव स्मृति-  
सम्भवे संस्कारानुभवयोः स्मृतिकारणत्वविलोपापत्तेः । उप-  
पादितं च संस्कारस्य सविषयत्वं तार्किकैः स्मृतिनाशयत्वात्तु-  
रोधात् । तथा हि—अथ भावनाया अदृष्टवन्निर्विषयकत्वमेव  
युक्तम् । तत्तद्विशेष्यकतत्तत्प्रकारकस्मृतिं प्रति तत्तद्विशेष्यक-  
त्वमेव तत्तत्प्रकारकनिश्चयस्य स्वजन्यभावनासम्भवेन हेतु-  
त्वात् नातिप्रसङ्गः । यश्चेव सति घटाशे उपेक्षात्मकात् भूतल-  
घटवत् पटवच्च इति निश्चयान् घटाशेऽपि स्मृतिप्रसङ्गः,  
स्वजन्यभावनायाश्च पटाशे स्मृत्यनुरोधेन स्वीकारात् । न  
चोपेक्षान्यत्वेत्यस्य स्मृतिहेतुत्वावच्छेदकत्वनिवेशाज्ञाय दोषः,  
सर्वाशोपेक्षाजन्यानन्तभावनाभयेन उपेक्षान्यत्वेन भावना  
प्रत्येय हेतुत्वादिति, तत्तुच्छम्, अनेकोपेक्षाभेदानां स्मृ-  
तिहेतुतावच्छेदके सर्वाशोपेक्षाभेदानां भावनाहेतुतावच्छे-  
दके प्रवेशेनैव सामञ्जस्यात् इति । अत्र तद्व्या-  
समानाकारकफलस्य भावनानाशकत्वात् भावनाया सवि-  
षयकत्वसिद्धिः । न च स्मृतिक्षणोत्तरजन्यसंस्कारस्य क्षणि-

कतवधारणाय फलं स्वस्य वाच्यम्, तथा च तत्तद्व्य-  
क्तित्वेनैव नाशकत्वं युक्तमिति तद्भावनाजन्यचरमफलस्यैव  
तद्भावनानाशकत्वमस्त्विति वाच्यम्, जनकतया तत्तद्विशे-  
ष्यकतत्तत्प्रकारकस्मृतेः प्रतियोगितया तादृशभावनानाशहे-  
तुत्वस्यानुगतत्वात् । न च तत्पुरुषीयभावनासामान्यनाशं  
प्रति तत्पुरुषीयचरमस्मृतेस्तद्व्यक्तित्वेन चरमस्मृतिमाश्रयवृत्तिवै-  
जात्येन वा हेतुत्वमस्त्विति वाच्यम्; एवं सत्यजनितोपागत्या-  
त्मकस्मृतिकानां भावनानां तत्त्वोपगमे ताभ्यः स्मृत्युत्पत्ति-  
प्रसङ्गात् । न चोद्बोधकाभावात् तथा, सदृशसंबन्धवारमकय-  
द्यव्यक्तिज्ञानादेव यद्यत्पुरुषीयसंस्कारेण यद्यर्थस्मृतिः तत्त-  
र्थस्मृतौ तत्तद्व्यक्तिज्ञानत्वेनैव उद्बोधकत्वेन तत्र तस्य स-  
त्त्वात्, अन्यथा उद्बोधकम्यैव विशिष्य स्मृतिहेतुत्वेन भवि-  
प्रसङ्गे अनुभवस्यापि तद्वैतत्वं न स्यात् । प्रतिपुरुष जगति  
चैक एव नित्य. संस्कारः स्यात् नैव वा स्यात् भवि-  
प्रसङ्गस्योद्बोधकं नैव वारणात् इति ॥

तत्र, स्मृत्या विजातीयसंस्कारोत्पत्तिवादिनः तत्रापि मते  
क्षणेकव्यवधानेन स्मृतिधारपत्तेः दुर्धारत्वात् । न चोद्बोध-  
कासत्त्वात् तदुच्छेदः, मयापि तुल्यत्वात् । एवं सति संस्का-  
रानुभवयोः स्मृतिहेतुता विलुप्येतेति चेत्, सत्यम्, कतव्या-  
प्यत्र प्रतीकारः ! अनुगतोद्बोधकस्थले अनुभवादिप्राकाशोत्प-

नोद्घोषकवृत्तान् स्मृतौ वारणाय तत्र सस्कारादिहेतुता वाच्येति  
 नु ममापि तुल्यम् । एव सस्कारस्य सविषयकत्वाभावेऽपि न  
 भवति । न वा स्मृतिसस्कारयो उक्तरीत्या नाशयनाशकभा-  
 वाभ्युपगमेऽपि सस्कारस्य सविषयकत्वसिद्धिः । स्मृते स्वस-  
 मानविषयकानुभवजन्यसंस्कारत्वावच्छिन्नं प्रत्येव नाशकता  
 सम्भवान् । न च तद्विशिष्यकतत्प्रकारकसस्कारत्वापेक्षया तादृ-  
 शानुभवजन्यसंस्कारत्वस्य गुरुतया न नाशयतावच्छेदकत्व-  
 मिति वाच्यम्, एव सति तत्प्रकारकत्वतद्विशिष्यकत्वादे  
 परस्परं विशेषणविशेष्यभावे विनिगमनाविरहेण अनेककार्यं  
 कारणभाषकरूपनमपेक्ष्य तद्विशिष्यकतत्प्रकारकस्मृतिनाशयता-  
 वच्छेदकवैजात्योपगमस्यैव उचिततया सस्कारसविषयकत्वम्य  
 दूरनिरस्तत्वात् । उचितश्च शक्तेरिव शक्यताया अप्यतिरि-  
 क्तास्वीकारः । किं च यत्र घटपटसमूहालम्बनारमकानु-  
 भवजन्य एक एव सस्कारः ततो मासाद्यनन्तरोत्पन्नसबन्धि-  
 ज्ञानादिरूपात् एकोद्घोषकात् एकस्य स्मृतिः तत्र पूर्वोत्पन्न-  
 सस्कारनाश अपरोद्घोषकस्थानुगतस्य समवधानेऽपि अपरस्मृ-  
 त्यनुपपत्तिः । प्राचीनानुभवेन संस्कारद्वयोत्पत्त्युपगमे च  
 एवविधानन्तसंस्कारकरूपनागौरवमेव स्मृतिसंस्कारनाशयना  
 शकभाववादिना दुर्वारम् । तत्प्रकारकान्यसंस्कारनाशादौ तत्प्र-  
 कारकभेदादे हेतुत्व स्वीकृत्योक्तदोषवारणेऽपि गौरवमस्त्येव ।



विस्तरस्तु तर्केताण्डवखण्डने द्रष्टव्य । न चैव स्मरणोत्तर  
स्मरणापत्ति इष्टत्वात् । प्रत्युत तवैवोपेक्षात्मकस्मरणानन्तरं  
पुनर्यत्रानुगतोद्बोधकसमवधानम्, तत्र स्मरणानुपपत्ति, स-  
त्काराभावात् । न चेष्टापत्ति अनुभवविरोधात् । उपेक्षा-  
न्यस्तृतेरेव नाशकत्वे स्ववचनविरोधो गौरव च । न च  
यादृशस्मरणानन्तरं सत्यप्यनुगतोद्बोधके तत्र स्मरणापत्ति  
स्वप्नमेतु दुर्वारेति वाच्यम्, तत्र विनैव रोगादिकमनु-  
गतोद्बोधकमस्यैव स्मरणानुत्पादस्यैव भ्रमप्रतिपत्ते । सत्का-  
रनाशकता च रोगादिमाधारणेन बिजातीयत्वेनैवेति न  
काचिदनुपपत्ति ॥

साक्षात्कारत्वेन ज्ञाननिवर्त्यत्व वा तत्, न च परोक्षधर्म-  
विषयेऽव्याप्ति, सिद्धान्ते 'ज्ञात्वा देव मुच्यते सर्वपाशैः'  
इत्यादिश्रुत्या सर्वदृश्यप्रतियोगिकध्वंसस्य ब्रह्मसाक्षात्काराधीन-  
त्वोपामेन अव्याप्यनवकाशान् । ज्ञाननिवर्त्यत्व च ज्ञाननिव-  
र्त्यतद्गिगततत्प्रमुक्तान्यतमत्वम्, पदवाज्ञानानामपि मूला-  
विद्यावस्याविशेषरूपतया तदभेदस्य आवेशभेदाद्यनाद्यन्तरवत्  
सत्प्रयुक्तत्वाद्वा नाव्याप्ति । परममे अज्ञानान्तरम्य ब्रह्माना-  
न्तराप्रयुक्तत्वेऽपि घटादविषोषाज्ञानादावुक्तसाध्यस्य साध-  
नीयत्वाददोष । दृष्टान्तश्चापरोक्षधर्मविषय एवेति न किं-  
चिन् अनुपपन्नम् । न च प्रवृत्तिप्रागभावेऽनिव्याप्ति, प्राग-

भावानङ्गीकारेऽपि तत्स्थानीयावस्थाविशेषस्यावश्यमभ्युपेय-  
त्वात् तत्रैव गतिव्याप्तिः दुर्वारैवेति वाच्यम्, ध्वंसत्वाव-  
च्छिन्नायाः ज्ञाननिवर्त्यतायाः विवक्षितत्वात् । उपादानप्रत्य-  
क्षजन्यसावच्छेदिका च लाघवान् प्रवृत्तित्वरूपा जातिरेव ।  
न च शुक्त्यादिस्पर्शनोत्तरमपि शुक्ताविदं रजतमिति  
चाक्षुषभ्रमस्य आनुभविकतया चाक्षुषत्वादिनैव तन्निवर्तकत्व-  
मावश्यकम् ; तथा च दृष्टान्ते साध्यवैकल्य इति वाच्यम्,  
शुक्लापुष्पे वह्निभ्रमस्य अधिष्ठानस्पर्शनोत्तरं अननुभवेन तादृ-  
शभ्रमजनकाज्ञानस्याधिष्ठानसाक्षात्कारसामान्यनिवर्त्यतायाः  
दुरपहवत्वेन तादृशबह्वेरेव दृष्टान्ततामंभवात् । नि-  
यमविशेषमहकृतस्तेतुदर्शनादिना पापसिद्धत्वावपि तत्र न  
सेतुसाक्षात्कारत्वेन हेतुता किं तु चाक्षुषत्वेन, न च दृशोः  
साक्षात्कारसामान्यवाचितया साक्षात्कारत्वेनैव तन्निवर्त-  
कता संभवतीति वाच्यम्, साक्षात्कारमात्रे प्रयुक्तस्यापि  
दृशोः चाक्षुषे निरुद्धत्वात्, घटस्पर्शनवत्यप्यन्धे घटमयं  
पश्यतीति स्मारसिकप्रयोगादर्शनात्, तथा च 'सेतुं दृष्ट्वा'  
इत्यादौ लाघवसहकृतया निरुद्धया चाक्षुषत्वावच्छिन्नस्यैव  
दृशिना प्रतिपादनात् भदोपः ॥

यद्वा इतरानपेक्षसाक्षात्कारनिवर्त्यत्वं तत्, उक्तस्थले च  
नियमविशेषसहकृतस्यैव ज्ञानस्य निवर्तकत्वम् इत्युक्तम् । न

च ब्रह्मज्ञानस्यापि श्रवणादिसहकृतस्यैव निवर्तकत्वात् बाधः,  
श्रवणादीनां साक्षात्कारजननमात्रोपक्षीणतया अविद्यानिवृ-  
त्तावनुपयोगात् । न चात्रापि तथा, तथा सति सेतुप्रान्ते  
दैवादागतस्य सेतुं पश्यतो यवनादेरपि दुरितनिवृत्त्यापत्तिरि-  
त्यादिकमाकरे व्यक्तम् । एवं च पूर्वोक्तविवक्षामन्तरापि प्रवृ-  
त्तिप्रागभावादौ नातिव्याप्तिः, अत्र कल्पे साक्षात्कारत्वेनेत्यत्र  
तृतीयार्थावच्छेद्यत्वस्य अनतिरिक्तवृत्तिरूपस्य विवक्षणात्  
शुक्त्यादिषाक्षुपत्वेन तन्निवर्त्यत्वेऽपि शुक्तिरूप्यादेः न तत्रापि  
साध्यवैकल्यम्, एतेन विपरीतज्ञानादिनाशस्य बाधादिनि-  
श्चयत्वावच्छिन्नाप्रयोज्यत्वेऽपि तदत्यन्ताभावस्य तत्प्रयोज्य-  
त्वात् विपरीतज्ञानादावतिव्याप्तिरिति निरस्तमिति संक्षेपः ॥

इति तृतीयमिध्यात्वानिरुक्तिः ॥



## चतुर्थनिरुक्तिः ॥



स्वाश्रयनिष्ठात्यन्ताभादप्रतियोगित्वं वा मिध्यात्वम् ॥

तच्च स्वात्यन्ताभावाधिकरण एव प्रतीयमानत्वम्, नातः  
 पौनरुक्त्यम् । न च तद्वति तदत्यन्ताभावाध्युपगमे व्या-  
 हतिः, कपालादीनां घटानुपादानत्वानुपपत्तिश्चेति वाच्यम्,  
 प्रतियोग्यत्यन्ताभावयोः विरोधासिद्ध्या व्याहृतेरभावान् ।  
 स्याभिन्नकार्यजनकतारूपोपादानत्वस्य स्वात्यन्ताभावसा-  
 मानाधिकरण्यविषयनीयत्वाभावाच्च । न चोपादानताया प्रा-  
 गभाववत्त्वस्य तन्त्रतया तदभावे तदनुपपत्तिः अत्यन्ताभा-  
 वाधिकरणे च न प्रागभावः विरोधात् इति वाच्यम् ; विरो-  
 धस्यैवासिद्धेः । न च लोके काप्यत्यन्ताभावाधिकरणे प्राग-  
 भावादशंसात् विरोधः कल्प्यत इति वाच्यम्, तादृशप्रत्यक्षा-  
 भावेऽपि 'नेह नानास्ति किञ्चन' इत्यादिश्रुत्यादिनैव तद्विरोध-  
 नात् । प्रमाणद्वयविरोधाधीनसंशयस्य च अनुमित्यविरोधि-  
 त्वात् । विषमसत्ताकयोः समसत्ताकयोश्च भावाभावयोः  
 अविरोधः प्रागुपपादितः । न चाविरोधे बाध्यबाधकभावा-  
 नुपपत्तिः, तस्यान्यत्रोपपादितत्वात् । न च ब्रह्मण्यतिव्या-

मिः, तस्यात्यन्ताभावरप्रतियोगित्वे मानाभावात् । न चासङ्ग-  
त्वमेव मानम्, सङ्गस्य मिथ्यात्वेन ब्रह्मणः तच्छून्यत्वेऽपि  
व्यवहारकालावाभ्यतत्तत्पदार्थमंबन्धवतो ब्रह्मणस्तन्निष्ठात्य-  
न्ताभावप्रतियोगित्वे सस्याप्रयोजकत्वात्, अन्यथा चेतनत्वेन  
ब्रह्मणः कर्माधीनभोगवत्त्वप्राकृतशरीरादिमत्त्वाद्यापत्तेः । तस्य  
प्राकृतशरीरराहित्यादिकं धर्मिप्राहकमानसिद्धमिति चेत्, तर्हि  
सत्यत्वेऽपि उक्तमिथ्यात्वाभावरूपे प्रदीयता दृष्टिः । न चास-  
ति अतिव्याप्तिः, स्वात्यन्ताभावाधिकरण एव सत्त्वेन प्रतीय-  
मानत्वस्य विनश्चितत्वात् । तदर्थश्च सत्त्वावच्छिन्नस्वविषुप्रका-  
रतानिरूपितविशेष्यताव्यापकत्वात्यन्ताभावरप्रतियोगित्वम्, स-  
त्त्वावच्छिन्नस्वाधिकरणताव्यापकत्वात्यन्ताभावकत्वम्, सत्त्व-  
समानाधिकरणत्वावच्छिन्नस्वाधिकरणताव्यापकतावच्छेदकं य-  
द्वर्मावच्छिन्नप्रतियोगितात्वात्यन्ताभावत्वं तद्वर्मवत्त्वं वा ।  
सत्त्वं च अवाध्यत्वोपलक्षिततादात्म्यम् । न च शुद्धचितः  
इन्द्रियाद्यगोचरत्वात् तत्तादात्म्येन प्रतीयमानत्वं न संभव-  
तीति वाच्यम्, सत्त्वोपलक्षितस्यानैन्द्रियकत्वेऽपि शाब्दादि-  
वृत्तिविषयत्वाभ्युपगमेन असंभवानवकाशात् । तस्य वृत्त्यवि-  
षयत्वपक्षे तु अवाध्यत्वोपलक्षिततादात्म्यमेव सत् । तादात्म्यमपि  
स्वस्मिन् स्वरूपसंबन्धेन वर्तते एव तेन न तद्व्याप्यः । न  
च प्रथमालक्षणे, अत्र रूप्यमिति अभ्यस्तेऽव्याप्तिः, तत्रापीदं

तद्व्याप्यमित्यादिशाब्दादिज्ञानान्तरमादायैव लक्षणसमन्वय-  
संभवात् । कदापि कस्यापि यस्मिन्विषये तादृशज्ञानं ना-  
स्ति तत्राव्याप्तिरिति तु तादृशविषयासिद्धयैव न श्रद्धेयम् ।  
यद्यपि द्वितीयतृतीययोः सत्त्वावच्छिन्नत्वाद्यनिवेशेऽपि नास-  
त्यतिव्याप्तिः, मन्याधिकरणत्वानिरूपकत्वात्, तथापि दृश्य-  
नियामकसंबन्धेनापि मिथ्यात्वलाभाय अधिकरणतास्थाने  
यदि सवर्धिष्वतिव्यतिरेकः सदा विषयितासंबन्धेन स्वसंबन्धि-  
निष्ठाभावाप्रतियोगिन्यलीके भवितव्याप्तिवारणाय तस्मिन् स-  
त्त्वाभ्रयत्वस्य द्वितीये तृतीये मत्स्वमामानाधिकरण्यविशिष्टव-  
त्त्वसंबन्धस्य च निवेशः । वस्तुतस्तु शुक्तिरूप्यादौ साध्य-  
वैकल्यपरिहाराय स्वानिरूपितत्वस्वमजातीयनिरूपितत्वो-  
भयाभावाधिकरणताया एव स्वाधिकरणतापदेन विवक्षणी-  
यतया तुच्छेऽतिव्याप्तिवारणाय तन्निवेशः । सत्त्वावच्छिन्नत्वं  
च सत्त्वसामानाधिकरण्यरूपमधिकरणताविशेषणम् । यद्य-  
पीदं तुच्छेऽतिव्यतिरेकं तथापि नामत्यतिव्याप्तिवारणाय इदं  
विशेषणं किं तु शून्यवादापत्तिवारणाय । न च अगस्त्य-  
न्तासत्त्वापत्तिः कालसंबन्धादेः पक्षविशेषणत्वानुसरणेन एत-  
द्वारणसंभवात् । अस्तु तर्हि सत्तादात्म्यमेव लाघवात्  
पक्षविशेषणमिति चेत्, वादम्, तथाप्यस्य साध्यस्य  
पूर्वोक्तसाध्यवैलक्षण्याय उक्तप्रकारादरः । तान्त्रिकैकदेशिनं

‘प्रत्येव एतादृशन्यायप्रयोगानुसरणे च यथाश्रुतमेव रमणी-  
यम् । न च प्रथमनिरुक्तौ ‘तद्वैक आहुरसदेवेदमप्र आसीत्’  
इति श्रुत्या अभ्यतः सत्त्वेन प्रतीत्यनुवादात् असत्प्रतिष्ठ्याप्तिः  
दुष्परिहरेति वाच्यम्, यतः ‘सदेव’ इत्यादिश्रुत्यर्थाभाव एव  
सक्तश्रुत्या प्रतिपाद्यवे न तु असत्तः सत्त्वं विरोधात् । तथा  
हि— ‘असदेवेदमप्र आसीत्’ इत्यत्र कीदृशं सत्त्वं अस-  
त्त्वं वा विवक्षितम्, न तावत् अर्थक्रियाकारित्वतदभावौ,  
बौद्धमते कुर्वतः क्षणिकत्वेन सृष्टेः प्राक् तस्यासंभवात् । न  
च इदमात्मकस्य’ अर्थक्रियाकारिताशून्यस्य सृष्टिप्राक्कालवृ-  
त्तित्वप्रतिपादनात् नासङ्गतिरिति वाच्यम्, ‘ततो वै सद-  
जायत’ इति तत्रार्थक्रियाकारित्वप्रतीत्यनुवादविरोधात् ।  
अवधार्यस्य कालसंबन्धिन एव सद्रूपतया तत्रासत्त्वाभिधा-  
नस्य पारिभाषिकत्वापत्तेः । अत एव न कालसंबन्धित्व-  
तदभावौ ते, कालासंबन्धनि कालसंबन्धप्रतीत्यनुवादविरो-  
धात् । एवंभूतस्य सतो न कार्यतादात्म्यादिकमपि का-  
रणस्यैव कार्यतादात्म्यदर्शनात् कारणत्वे क्षणिकत्वापत्तेः  
शून्यकारणताया वक्तुमशक्यत्वात् । सन् घट इत्यादि-  
प्रतीत्या सत्तादात्म्यसिद्धावपि असत्तादात्म्यकल्पकप्रमाणा-  
भावात् । असदासीदित्याहार्यवृत्तेः संभवेऽपि लक्षणे अना-  
हार्यवृत्तिनिरूपितप्रकारताया एव निवेश्यत्वात् न कोऽपि

तद्व्याप्यमित्यादिशाब्दादिज्ञानान्तरमादायैव लक्षणसमन्वय-  
 संभवात् । कदापि कस्यापि यस्मिन्विषये तादृशज्ञानं ना-  
 स्ति तत्रान्यासिरिति तु तादृशविषयासिद्धयैव न अद्वेयम् ।  
 यद्यपि द्वितीयतृतीययोः सत्त्वावच्छिन्नत्वाद्यनिवेशेऽपि नास-  
 त्यतिव्याप्तिः, तथाधिकरणत्वानिरूपकत्वात्, तथापि वृत्त्य-  
 नियामकमंसन्धेनापि मिथ्यात्वलाभाय अधिकरणतास्थाने  
 यदि संयन्धिष्वनिवेशः तदा विषयितासंसन्धेन स्वमंसन्धि-  
 निष्ठाभाषप्रतियोगिन्यलीके अतिव्याप्तिवारणाय तस्मिन् स-  
 त्त्वाभयावस्य द्वितीये तृतीये सत्त्वसामानाधिकरण्यविशिष्टव-  
 द्धर्मवत्त्वस्य च निवेशः । वस्तुतस्तु शुक्तिरूप्यादौ साध्य-  
 वैकल्यपरिहाराय स्वानिरूपितस्वस्वमजातीयनिरूपितस्वो-  
 भयाभावाधिकरणताया एव स्याधिकरणतापदेन विवक्षणी-  
 यतया तुच्छेऽतिव्याप्तिवारणाय तन्निवेशः । सत्त्वावच्छिन्नत्वं  
 च सत्त्वसामानाधिकरण्यरूपमधिकरणताविशेषणम् । यद्य-  
 पीदं तुच्छेऽतिव्यपक्तं तथापि नामत्यतिव्याप्तिवारणाय इदं  
 विशेषणं किं तु शून्यवादापत्तिवारणाय । न च जगतोत्प-  
 न्नासत्त्वापत्तिः कालमंसन्धादेः पक्षविशेषणत्वानुसरणेन एव-  
 द्वारणमभवान् । अस्तु तर्हि सत्त्वादात्म्यमेव लाघवात्  
 पक्षविशेषणमिति चेत्, यादम्, तथाप्यस्य साध्यस्य  
 पूर्वोक्तसाध्यवैलक्षण्याय वक्ष्यप्रकारादरः । तान्त्रिकैकदेशिनं



प्रत्येव एतादृशन्यायप्रयोगानुसरणे च यथाश्रुतमेव रमणी-  
यम् । न च प्रथमनिरुक्तौ 'तद्वैक आहुरसदेवेदमप्र आसीत्'  
इति श्रुत्या असत्त. सत्त्वेन प्रतीत्यनुवादात् असत्यतिव्याप्तिः  
दुष्परिहरेति वाच्यम्, यतः 'सदेव' इत्यादिश्रुत्यर्थाभाव एव  
उक्तश्रुत्या प्रतिपाद्यते न ॥ असत्तः सत्त्वं विरोधात् । तथा  
हि— 'असदेवेदमप्र आसीत्' इत्यत्र कीदृशं सत्त्वं अस-  
त्त्वं वा विवक्षितम्, न तावत् अर्थक्रियाकारित्वतदभावौ,  
बौद्धमते कुर्वतः क्षणिकत्वेन सृष्टे प्राक् तस्यासंभवात् । न  
च इदमात्मकस्य 'अर्थक्रियाकारिताशून्यस्य सृष्टिप्राक्कालवृ-  
त्तित्वप्रतिपादनात् नामङ्गतिरिति वाच्यम्, 'ततो वै सद-  
जायत' इति तत्रार्थक्रियाकारित्वप्रतीत्यनुवादनिरोधात् ।  
अवाध्यस्य कालसंबन्धिन एव सद्रूपतया तत्रासत्त्वाभिधा-  
नस्य पारिभाषिकत्वापत्तेश्च । अत एव न कालसंबन्धित्व-  
तदभावौ ते, कालासंबन्धिनि कालसंबन्धप्रतीत्यनुवादविरो-  
धात् । एवंभूतस्य सतो न कार्यतादात्म्यादिकमपि का-  
रणस्यैव कार्यतादात्म्यदर्शनात् कारणत्वे क्षणिकत्वापत्तेः  
शून्यकारणताया वक्तुमशक्यत्वात् । सन् घट इत्यादि-  
प्रतीत्या सत्तादात्म्यसिद्धावपि असत्तादात्म्यकल्पकप्रमाणा-  
भावात् । असदासीदित्याहार्यवृत्तेः संभवेऽपि लक्षणे अना-  
हार्यवृत्तिनिरूपितप्रकारताया एव निवेश्यत्वात् न कोऽपि

दोषः । यत्तु 'सदेव' इत्यादिभ्रूत्यर्थाभावस्याप्यसत्त्वेन तस्य सत्त्वेनानुवादेऽपि असतः सत्त्वेन अनुवादो निरपवाद इति, तदसत्, यौद्धपरिकल्पितस्य सत्यप्रकालसत्त्वाभावस्य परोक्षेऽपि अनिर्यञ्चनीयक्यातिपक्षे प्रातिभाभिरुत्वेन तत्र अन्यथा-ख्यातिपक्षे व्यावहारिकत्वेन च तुरुल्लासिद्धेः । सत्यप्रकालसत्त्वाभावप्रकारप्रतीत्यनुवादेऽपि तादृशाभावस्य सत्त्वेन प्रतीतेः अननुवादाच्च ॥

इति चतुर्थमिथ्याचनिरक्तिः ॥



## पञ्चमनिरुक्तिः ॥



सद्विविक्तत्वं वा मिथ्यात्वम्, सत्त्वं च प्रमाणसिद्धत्वम् ।  
तथा च स्वसमानाधिकरणाभावाप्रतियोगित्वव्यापकविषयता-  
कधीविषयत्वावच्छिन्नप्रतियोगिताकभेदवत्त्वं पर्यवसितम् ।  
गुरुधर्मस्य अभावप्रतियोगितानवच्छेदकत्वपक्षे उक्ततद्धीवि-  
षयत्वापेक्षया तादृशाभावाप्रतियोगित्वस्य गुरुत्वेन अभा-  
वप्रतियोगितावच्छेदकत्वायोगात् तदवच्छिन्नप्रतियोगिताक-  
भेदानिवेशः । स्वसमानाधिकरणाभावप्रतियोगितामात्रस्य  
साधने यौनरुक्त्यम् । दोषाजन्यज्ञानविषयत्वावच्छिन्नप्रति-  
योगिताकभेदवत्त्वं वा तदर्थः । यद्यप्यत्र दोषत्वं न जातिः,  
नापि अखण्डोपाधिः मानाभावात् । नापि भ्रमजनकत्वं  
दोषासङ्कृतस्य भ्रमजनकस्यैव प्रमां प्रति जनकत्वान् । भ्र-  
मत्वावच्छिन्नोत्पत्तिप्रयोजकतावच्छेदकसमुदायत्वावच्छिन्नो-  
त्पत्तिप्रयोज्योत्पत्तिकत्वाभाववत्त्वं वा प्रमास्त्वमित्यपि न ।  
लाघवात् भ्रमान्यत्वस्यैव निवेशयितुम् उचितत्वात् । न वा  
भ्रमत्वं सुवचम्, बाधितविषयकज्ञानत्वादिरूपस्य तस्य  
बाधितत्वरूपमिथ्यात्वघटितत्वेन, अन्योन्याभयादिप्रसङ्गान्,

तथापि अज्ञानमेवात्र दोषशब्देन विवक्षितम् । एवं च  
 स्वभिन्नविषयकाज्ञानप्रयुक्तधीविषयत्वं पर्यवमितम् । भवति  
 च शुक्तिरूप्यादिः स्वभिन्नरजतादिभेदविशिष्टशुक्त्यादिवि-  
 षयकाज्ञानप्रयुक्तधीविषयः । एवं विषयदिकमपि सिद्धान्तं  
 स्वभिन्नब्रह्मविषयकमूलाज्ञानप्रयुक्तधीविषय, इति लक्षणसम-  
 न्वयः । स्वभिन्नत्वस्थाने स्वाविषयकत्वं वा निवेश्यम् । तेनेदं  
 रजतं सदित्यादिप्रत्यये शुद्धस्य विषयत्वेऽपि न क्षतिः । न  
 चार्थान्तरता, शुद्धं ब्रह्मैव जगदुपादानम् अविद्या तन्निमित्तमा-  
 त्रमिति मते अविद्याया दोषविषया कारणत्वे पर्यवमानात् ।  
 यत्तु तत्त्वमस्यादिवाक्योत्थनत्वज्ञानस्य ब्रह्मातिरिक्ताभेद-  
 विषयकत्वे भ्रमत्व नो चेत् प्रत्यक्षावान्तरवाक्यादिना ज्ञात-  
 ब्रह्मैकविषयकत्वेन प्रामाण्यानुपपत्तिः, अनवगतार्थविषयक-  
 ज्ञानत्वभ्यैव त्वन्मते प्रामाण्यरूपत्वादिति, तत्र, स्वप्रकाश-  
 स्थापि जीवत्वब्रह्मत्वादिनिरूपिताज्ञानविषयताशालितया वेदा-  
 न्तानां भेदातक्षापकत्वलक्षणप्रामाण्यस्य निष्पत्त्युत्त्वात् ।  
 शुद्धब्रह्मणो वृत्तिव्याप्यत्वमते एव तल्लक्षणमिति ॥

इति पञ्चममिथ्यान्वनिवृत्तिः ॥

## पष्ठनिरुक्तिः ॥

ननूक्तमिध्यात्वस्य मिध्यात्वे प्रपञ्चस्य सत्यत्वापातः,  
 एकस्मिन् धर्मिणि प्रसक्तयोः विरुद्धधर्मयोः एकमिध्यात्वे  
 अपरमस्यत्वनियमात् मिध्यात्वसत्यत्वे च तद्वदेव प्रपञ्चस-  
 त्यत्वापत्तिः, अभयथाप्यद्वैतव्याघात इति चेत्, न, वि-  
 रुद्धयोः यदेकं मिध्या तदपेक्षया तदन्यदधिकसत्ताकमिति  
 नियमे व्यावहारिकमिध्यात्वाश्रये शुक्तिरूप्यादौ तात्त्विकस-  
 त्यत्वाभावेन व्यभिचारात् । अथ शुक्तिरूप्यं न मिध्या-  
 मिध्यात्वाश्रयः, मिध्यात्वाविरुद्धतात्त्विकसत्यत्वानधिकरण-  
 त्वात्, यत् यद्विरुद्धस्य तात्त्विकम्यानधिकरणम्, तत्  
 तस्य मिध्याभूतम्यानधिकरणम्, यथा गोत्वविरुद्धस्य ता-  
 त्विकस्य गोत्वाभावस्यानधिकरणं मिध्याभूतस्य गोत्वस्या-  
 नाश्रयश्च गौः तथा च शुक्तिरूप्यमिध्यात्वस्य तात्त्विक-  
 त्वेन रूप्ये हेतोरभावात् न व्यभिचार इति चेत्, न,  
 व्याप्यतावच्छेदककोटिप्रविष्टविरोधिप्रतियोगिसमर्पकेन य-  
 च्छब्देन तात्त्विकगोत्वपरिग्रहे तस्य मिध्याभूतस्याप्रसिद्ध्या  
 सहचारप्रदासंभवात् । न च मिध्याभूतस्य तस्य अप्रसि-  
 द्धावपि भेदप्रसिद्धिः सुलभैव, असत्प्रतियोगिकस्यापि भेदस्य  
 अङ्गीकारात्, मिध्यात्वावच्छिन्नवन्निष्ठप्रतियोगिनावच्छेदक-

ताकभेदवत्त्वं वा व्यापकत्वेन विवक्षितम् , अतो न कोऽपि दोष इति वाच्यम् , आरोपिताश्रयादात्म्यवति गर्दभे यतमानस्य धर्ममात्रस्य आरोपिताश्रयादात्म्याविरोधितया तद्विरोधिधर्मं .... तस्मिन् मिथ्याभूताश्रयादात्म्यावच्छिन्नत्वस्य मन्मते अभावेन व्यभिचारात् । न च व्याप्यकोटिस्थं यत्पदं यद्धर्मविशिष्टपरम् , एव च तात्त्विकस्य यद्धर्मविशिष्टस्य विरोधियत् तात्त्विकं तदनधिकरणत्वस्य व्याप्यतापर्यवसानात् न दोष इति वाच्यम् , मन्मते मिथ्याभूतगोत्ववद्भेदरूपव्यापकशून्ये गवादौ तात्त्विकगोत्वविरुद्धस्य तात्त्विकगोत्वाभावस्य अभावसत्त्वेन व्यभिचारात् । यदि च तात्त्विकगोत्वविरुद्धशून्यत्वमात्रं हेतुः , इतरांशस्य व्यर्थत्वात् इत्युच्येत , तदा मन्मते तात्त्विकगोत्वादिव्यक्तेः अप्रसिद्धत्वेन सर्वस्यैव धर्मस्य तद्विरुद्धतया हेत्वसिद्धिः दुर्वारैव । अथोच्येत तात्त्विकत्वमत्र धर्मज्ञानावाध्यत्वम् , एवं च धर्मज्ञानावाध्यस्य यद्धर्मविशिष्टस्य विरोध्यनधिकरणं यत् सत् मिथ्यात्वेन तद्धर्मविशिष्टानधिकरणमिति नियमे न दोष इति , तदपि न , सत्करीत्या मन्मते गवादौ व्यभिचारस्य दुर्वारत्वात् । व्यापककोटिनिविष्टं मिथ्यात्वं यदि धर्मज्ञानावाध्यत्वरूपम् । तदा सिद्धसाधनैव पुरः स्फुरन्ती त्वदीयवाचाटताम-  
भिरुणद्धि ॥

यतावानेवायं ग्रन्थः उपलब्धः ॥